



पारा अपडेट

मैक्सिमम 25.00 °C

मिनिमम 16.00 °C

सूर्यास्त (आज) >> 17.21 बजे

सूर्योदय (कल) >> 05.46 बजे

चाणक्य नीति

दूरस्थोऽपि न दूरस्थो यो यस्य मनसि स्थितः ।

यो यस्य हृदये नास्ति समीपस्थोऽपि दूरतः ॥

भावार्थ : जो जिसके हृदय में बसा हुआ है, वह यदि बहुत दूर हो तो भी उसे दूर नहीं मानना चाहिए, परंतु जिसने किसी के दिल में घर नहीं किया, वह पास रहने पर भी दूर रहता है। आचार्य के अनुसार, सच्चे प्रेम में दूरी का कोई महत्व नहीं है।

राष्ट्रीय खबर

संक्षिप्त हलचल

अफगानिस्तान से पिटकर भारत पर आरोप मढ़ रहा पाकिस्तान, अब गिन्यां ने दिखाया आईना



नई दिल्ली: पाकिस्तान के लिए अफगानिस्तान से जंग जी का जंजाल बन गई है। दोनों मुल्कों के बीच 48 घंटे के सीजफायर को लेकर भी पाकिस्तान डरा हुआ है। उसका मानना है कि यह सीजफायर टिकने वाला नहीं है। ऐसे में वह भारत पर भी प्रॉक्सि वॉर के आरोप लगा रहे हैं। लेकिन अब भारत ने इसका मुंहतोड़ जवाब दिया है। विदेश मंत्रालय के प्रवक्ता रणधीर जायसवाल ने प्रेस कॉन्फ्रेंस कर पाकिस्तान के एक-एक आरोपों का जवाब दिया। मंत्रालय ने कहा कि हम अफगानिस्तान और पाकिस्तान की मौजूदा स्थिति पर करीब से नजर रखे हुए हैं। तीन बातें स्पष्ट हैं- पहली पाकिस्तान आतंकी संगठनों का गढ़ है और वह आतंकी गतिविधियों को स्पॉन्सर करता है। दूसरा, पाकिस्तान की पड़ोसियों पर आरोप मढ़ने की पुरानी आदत है। पाकिस्तान अपनी नाकामियों को छिपाने के लिए पड़ोसियों पर आरोप लगाता है। तीसरा, अफगानिस्तान द्वारा अपनी स्वयं की क्षेत्रीय संप्रभुता का प्रयोग करने से पाकिस्तान नाराज है। भारत दरअसल अफगानिस्तान की संप्रभुता, क्षेत्रीय अखंडता और स्वतंत्रता के प्रति पूर्ण रूप से प्रतिबद्ध है।

दुनिया के ताकतवर पासपोर्ट की लिस्ट, अमेरिका का हाल चौका देगा, भारत की ये रैंक



नई दिल्ली: दो दशकों में पहली बार, अमेरिका का पासपोर्ट दुनिया के सबसे शक्तिशाली 10 पासपोर्ट्स में जगह नहीं बना पाया है। कभी अमेरिकी पासपोर्ट को सबसे ट्रेवल फ्रेंडली माना जाता था, लेकिन अब अमेरिकी नागरिकों को पहले से ज्यादा वीजा और ट्रेवल प्रतिबंधों का सामना करना पड़ रहा है। ये वैश्विक यात्रा में बड़े बदलाव का संकेत है। हेनले पासपोर्ट इंडेक्स के अनुसार, अमेरिकी पासपोर्ट अब मलेशिया के साथ 12वें स्थान पर है। पिछले साल ये जहां सातवें नंबर पर था, वहीं दस साल पहले यह लिस्ट में टॉप पर हुआ करता था। एक्सपर्ट्स का कहना है कि ये सिर्फ शेंकिंग में गिरावट नहीं है, बल्कि यह दिखाता है कि वैश्विक यात्रा और वैश्विक समीकरण बदल रहा है। ये तो हुई अमेरिका की बात, लेकिन सवाल ये है कि इस इंडेक्स में भारत की रैंक क्या है और शीर्ष पर कौन सा देश है? चलिए जानते हैं। हेनले पासपोर्ट इंडेक्स ये दिखाता है कि किसी देश का पासपोर्ट होल्डर बिना वीजा कितने देशों में जा सकता है। सिंगापुर: सिंगापुर के लोग 193 देशों में वीजा-फ्री ट्रेवल कर सकते हैं। ये लिस्ट में टॉप पर है। दक्षिण कोरिया: 190 देशों में बिना वीजा के ट्रेवल कर सकते हैं। दक्षिण कोरिया दूसरे नंबर पर है। जापान: लिस्ट में तीसरा नंबर जापान का है। जापान के लोग 189 देशों में वीजा-फ्री ट्रेवल कर सकते हैं। अमेरिका का हाल: अमेरिकी नागरिक 180 देशों में वीजा-फ्री ट्रेवल कर सकते हैं। लेकिन अमेरिका अपरिहार्य कारणों से आज का अंक 12 पृष्ठों का है। पाठकों की असुविधा के लिए हमें खेद है।

शोध

लाखों किलोमीटर ऊपर से होती है यह आश्चर्यजनक बारिश सूर्य पर भी होती है ठंडे प्लाज्मा की ऐसी बारिश


ऊर्जावान ज्वालाओं को समझने का प्रयास

ऊपरी वायुमंडल में संघनन के बाद लौटते हैं

शीतलन मॉडल का उपयोग किया गया है

राष्ट्रीय खबर

रांची: सूर्य पर भी वास्तव में बारिश होती है, और हवाई विश्वविद्यालय के खगोल विज्ञान संस्थान (आईएफए) के वैज्ञानिकों ने आखिरकार इसके पीछे के कारण का पता लगा लिया है। पृथ्वी पर बादलों से गिरने वाले



पानी के विपरीत, सौर बारिश सूर्य के कोरोना में होती है—जो कि सूर्य की सबसे बाहरी परत है और अत्यधिक गर्म प्लाज्मा से बनी होती है। इस घटना में, प्लाज्मा के ठंडे, भारी थक्के सूर्य की सतह से काफी ऊपर संघनित होते हैं और फिर तेजी से वापस नीचे गिरते हैं। इससे पहले वर्षों से, शोधकर्ता यह समझ नहीं पा रहे थे कि सौर ज्वालाओं के दौरान यह बारिश इतनी तेजी से कैसे बन जाती है।

अखबार जो बदल दे नजरिया

राष्ट्रीय ख़ाबर

हमारी नज़र

खारिज बिहार की मतदाता सूची से मुसलमानों का नाम हटाने का मामला

चुनाव आयोग ने इस दावे से साफ इन्कार किया

- एडीआर की याचिका में लगा है आरोप
- खास साफ्टवेयर का हवाला दिया गया है
- नाम हटाने में कोई पक्षपात नहीं किया गया

राष्ट्रीय खबर

नईदिल्ली: भारत के चुनाव आयोग ने सुप्रीम कोर्ट में एक हलफनामा दायर कर बिहार में राज्यव्यापी विशेष गहन मतदाता पुनरीक्षण के दौरान मतदाता सूची से मुसलमानों का अनुपातहीन बहिष्कार किए जाने के एसोसिएशन फॉर डेमोक्रेटिक रिफॉर्म्स के आरोपों को सिरे से खारिज कर दिया है। चुनाव आयोग ने याचिकाकर्ताओं के इस दावे को निराधार और सांप्रदायिक दृष्टिकोण बताया और इसकी कड़ी निंदा की। ईसीआई ने स्पष्ट किया कि उसका मतदाता सूची डेटाबेस किसी भी मतदाता के धर्म की जानकारी दर्ज या संग्रहीत नहीं करता है, इसलिए विलोपन या समावेशन प्रक्रिया में धार्मिक पूर्वाग्रह का कोई भी आरोप पूर्णतः निराधार है।

याचिकाकर्ताओं का यह आरोप एक



नाम-पहचान साफ्टवेयर के आउटपुट पर आधारित है, जिसकी प्रामाणिकता, सटीकता और उपयुक्तता पर आयोग ने टिप्पणी करने से इनकार कर दिया, इसे अविश्वसनीय और काल्पनिक बताया। याचिकाकर्ताओं ने दावा किया था कि ड्राफ्ट सूची से बाहर किए गए 65 लाख मतदाताओं में से 25 फीसद और अंततः हटाए गए 3.66 लाख मतदाताओं में से 34 फीसद मुस्लिम थे।

हलफनामे में बताया गया है कि एसआईआर अभ्यास अत्यंत सावधानी

छत्तीसगढ़ के मुख्यमंत्री ने शाह का वादा पूरा करने की बात कही

बस्तर के सुकमा में सत्ताइस माओवादियों का आत्मसमर्पण



राष्ट्रीय खबर

रायपुर: छत्तीसगढ़ सरकार के आह्वान पर बस्तर संभाग में माओवादियों ने फिर आत्मसमर्पण किया। इस बार सुकमा जिले में। पुलिस ने बताया कि प्रतिबंधित संगठन भाकपा (माओवादी) के कुल 27 सदस्यों ने बुधवार को आत्मसमर्पण कर दिया, जिनमें सात महिलाएं भी शामिल हैं। इनमें से 16 माओवादियों की सशस्त्र शाखा पीपुल्स लिबरेशन गुरिल्ला आर्मी) के थे, जिनकी कीमत 50 लाख रुपये आंकी गई थी। सुकमा की पुलिस अधीक्षक किरण चव्हाण ने कहा कि बलों,

>> पेज 11 भी देखें

हरियाणा में कई दिनों से जारी गतिरोध अंततः समाप्त

वाई पूरन कुमार का अंतिम संस्कार संपन्न



सुसाइड नोटों से विवाद और बढ़ गया

आईएएस पत्नी ने कार्रवाई की मांग की थी

राष्ट्रीय स्तर पर दलित संगठन सक्रिय हो गये

राष्ट्रीय खबर

चंडीगढ़: दो पुलिस अधिकारियों की आत्म हत्या और एक दूसरे से उनके जुड़े होने से उत्पन्न गतिरोध का पहला चरण खत्म हो गया है। दरअसल वाई पूरन कुमार (आईपीएस) और संदीप (एसआई) की आत्महत्या और उसके बाद हुए घटनाक्रमों पर केंद्रित है। दोनों ही मामलों में, परिवारों ने अपनी मांगों के पूरा होने तक शवों का पोस्टमार्टम और अंतिम संस्कार करने से

उग्र भीड़ का आरोपियों को ले जा रहे पुलिस काफिले पर हमला

पुलिस संरक्षण में जा रहे थे सभी अभियुक्त

उत्तेजित भीड़ ने वाहनों में आग लगा दी

हिंसा में सैटेलाइट वैन भी जल गया


पत्रकारों सहित डेढ़ सौ से अधिक घायल

भूपेन गोस्वामी

गुवाहाटी: असम के गायक जुबीन गंग को रहस्यमय मौत के पाँच आरोपियों को बक्सा ज़िला जेल लाए जाने के दौरान व्यापक हिंसा भड़क उठी। बुधवार शाम 5.30 बजे जैसे ही पुलिस का काफिला, जिसमें आरोपी थे, बक्सा जेल पहुँचा, जुबीन गंग के प्रशंसकों और स्थानीय लोगों की उग्र भीड़ ने उस पर हमला बोल दिया।

भीड़ ने पुलिस काफिले पर भारी पथराव किया और वाहनों में आग लगा दी। इस दौरान पुलिस वैन और एक मीडिया टीवी सैटेलाइट वैन को आग के हवाले कर दिया गया। स्थिति को नियंत्रित करने के लिए पुलिस ने पहले लाठीचार्ज किया और ऑसू गैस के गोले छोड़े। जब प्रदर्शनकारी नहीं माने और जेल परिसर में घुसने की कोशिश की, तो पुलिस को गोलीबारी करनी पड़ी। इस हिंसक झड़प में 50 से अधिक पुलिसकर्मी, एक महिला पुलिसकर्मी, पत्रकारों और स्थानीय निवासियों

>> पेज 11 भी देखें



अनोखी पूजा में नायडू और पवन कल्याण भी मौजूद रहे

प्रसिद्ध मल्लिकार्जुन देवस्थानम में पहुंचे प्रधानमंत्री नरेंद्र मोदी



खास किस्म का पंचामिषेक भी किया

ज्योतिर्लिंग और शक्तिपीठ दोनों साथ साथ

कुरनूल के विकास परियोजनाओं का उद्घाटन

राष्ट्रीय खबर

हैदराबाद: प्रधानमंत्री नरेंद्र मोदी ने गुरुवार को आंध्र प्रदेश के नंदयाल जिले में स्थित श्रीशैलम के ऐतिहासिक और पवित्र श्री भ्रमरम्बा मल्लिकार्जुन स्वामी वरला देवस्थानम में विधि-विधान से पूजा-अर्चना की। भाजपा सूत्रों के अनुसार, प्रधानमंत्री मोदी ने मंदिर में पंचमुरलु (जो गाय के दूध, गाय के दही, गाय के घी, शहद और चीनी से बना एक पवित्र मिश्रण होता है) से रुद्राभिषेक किया, जो धार्मिक अनुष्ठानों में एक महत्वपूर्ण कृत्य माना जाता है। इस अवसर पर

उनके साथ आंध्र प्रदेश के मुख्यमंत्री एन चंद्रबाबू नायडू और उपमुख्यमंत्री पवन कल्याण भी उपस्थित थे। मल्लिकार्जुन स्वामी मंदिर भारतीय धार्मिक और सांस्कृतिक विरासत में एक अत्यंत महत्वपूर्ण स्थान रखता है। यह मंदिर देश के 12 ज्योतिर्लिंगों में से एक है, जो भगवान शिव को समर्पित हैं, और साथ ही यह 52 शक्तिपीठों में से भी एक है, जो देवी शक्ति के संबंधित हैं। इस मंदिर की एक सबसे अनूठी विशेषता यह है कि एक ही परिसर में एक ज्योतिर्लिंग और एक शक्तिपीठ दोनों का सह-अस्तित्व है, जो इसे पूरे देश में अपनी तरह का एकमात्र और अत्यंत दुर्लभ मंदिर बनाता है। प्रधानमंत्री का यह दौरा धार्मिक और राजनीतिक दोनों दृष्टियों से महत्वपूर्ण रहा। मंदिर में दर्शन और पूजा-अर्चना के बाद,

>> पेज 11 भी देखें

इप्सोवा दीवाली मेला का सीएम हेमंत व कल्पना सोरेन ने किया उद्घाटन

राष्ट्रीय खबर

रांची: डोरंडा स्थित जैप 1 परिसर में इस्पोवा (आईपीएस ऑफिसर्स वाइक्स एसोसिएशन) का दीवाली मेला शुरू हो गया है। मुख्यमंत्री हेमंत सोरेन और विधायक कल्पना सोरेन ने मेले का विधिवत उद्घाटन किया। इस अवसर पर एडीजीपी अनुराग गुप्ता, एडीजी प्रिया दुबे और इस्पोवा के कई सदस्य मौजूद थे। यह मेला तीन दिन तक चलेगा और भारतीय संस्कृति, सामाजिक संरोकार और आधुनिकता का अनूठा संगम प्रस्तुत करेगा। मेले के पहले दिन आकाशदीप स्कूल, कोशिश और क्षितिज स्कूल के विशेष बच्चों के लिए पेंटिंग प्रतियोगिता आयोजित की गई, जबकि रोटरी मैजिक शो

ने दर्शकों का ध्यान खींचा। उद्घाटन के बाद दिनभर विभिन्न अंतरालों पर स्थानीय लोक कलाकारों ने प्रस्तुत की, साथ ही सविक्रम और राजस्थान के लोकनृत्य भी प्रदर्शित किए गए। म्यूजिक स्कूल के विद्यार्थियों के लिए संगीत प्रतियोगिता का आयोजन भी किया गया। मेले में आने वाले लोग विभिन्न सांस्कृतिक और मनोरंजक कार्यक्रमों का आनंद ले सके। आयोजकों ने बताया कि यह मेला समाज के सभी वर्गों के लिए आकर्षक अनुभव प्रदान करेगा और बच्चों के साथ-साथ वयस्कों के लिए भी यादगार रहेगा। आयोजन स्थल पर सजावट, रोशनी और आकर्षक स्टाल ने मेले की भव्यता बढ़ा दी है।



राहत

आठ वर्ष पुराने मुकदमे में न्यायालय ने बरी किए सभी निर्दोष

दीपिका पांडेय समेत अन्य को मिली न्यायालय से राहत

►► निदोषों को मिला न्याय

►► राजनीतिक द्वेष उजागर हुआ

►► जनता का विश्वास मजबूत

राष्ट्रीय खबर

रांची:रांची में आठ वर्ष पुराने एक मुकदमे में न्यायालय ने अपना फैसला सुनाते हुए ग्रामीण विकास एवं पंचायती राज मंत्री दीपिका पांडेय सिंह समेत सभी निवेदियों को बरी कर दिया है। यह मुकदमा उस समय के भाजपा विधायक अशोक भगत द्वारा राजनीतिक द्वेष से प्रेरित होकर रचा गया था, जिसमें जानबूझकर 80 वर्ष के बुजुर्गों को आरोपी बनाया गया और कई युवाओं को झूठे आरोपों में फँसाया गया था। वर्षों तक निरीक्ष लोगों को मानसिक और सामाजिक रूप से परेशान करने की यह कोशिश भाजपा की राजनीतिक उधेस चरित्र को उजागर करती है, जिसमें विरोधियों को झूठे मुकदमों के जरिए दबाव में लाने का

प्रायः किया जाता है। न्यायालय के फैसले ने सत्य की जीत को साबित कर दिया और यह संदेश दिया कि न्याय और सच्चाई के सामने राजनीतिक दबाव और झूठी साजिशें टिक नहीं सकतीं। फैसले के बाद दीपिका पांडेय सिंह ने न्यायालय का आभार व्यक्त किया और कहा कि सत्य को दबाया परेशान किया जा सकता है, लेकिन राजाजित नहीं किया जा सकता। उन्होंने कहा कि यह केवल उनकी नहीं, हर उस निंदोष व्यक्ति की जीत है जिसे वर्षों तक राजनीतिक कारणों से परेशान किया गया। इस निर्णय ने न केवल न्याय में जनता का विश्वास मजबूत किया है, बल्कि यह स्पष्ट कर दिया है कि समाज में सच्चाई और न्याय हमेशा विजयी रहते हैं। अदालत ने स्पष्ट किया कि राजनीतिक द्वेष और झूठे आरोपों के बावजूद सत्य अंततः अपने मार्ग पर कायम रहता है और निंदोषों को न्याय जरूर मिलता है।



सीता सोरेन ने स्वास्थ्य मंत्री पर बोला तीखा हमला

मानसिक स्थिति पर सवाल, रिम्स

परियोजना और खनिज लूट पर साधा निशाना

राष्ट्रीय स्वयंसेवक

रांची: झारखंड में भाजपा नेता सीता सोरेन ने स्वास्थ्य मंत्री इफान अंसारी पर तीखा हमला बोला है। उन्होंने कहा कि स्वास्थ्य मंत्री की मानसिक स्थिति ठीक नहीं है और उन्हें अपना इलाज कराना चाहिए, तभी वे स्वास्थ्य विभाग संभाल पाएंगे। यह बयान उन्होंने दुर्गा सोरेन सेना के स्थापना दिवस के अवसर पर धनबाद के श्यामझई में अपनी दोनों बेटियों के साथ आए आयोजन के दौरान दिया। समर्थकों ने उनका भव्य स्वागत किया और उन्होंने दिवंगत शिबू सोरेन और दुर्गा सोरेन को श्रद्धांजलि अर्पित की। सीता सोरेन ने झारखंड सरकार और प्रशासन पर तीखा हमला करते हुए कहा कि राज्य की स्वास्थ्य व्यवस्था पूरी तरह चरमप्राप्त है। उन्होंने स्थानल परगना के मरीजों का हवाला देते हुए कहा कि लोग इलाज के लिए पश्चिम बंगाल जा रहे हैं। रिस-2



परियोजना पर सवाल उठाते हुए उन्होंने कहा कि पुराने रिस्म की हालत सुधारे बिना नए रिस्म का क्या औचित्य है। उन्होंने रंगईयां सम्मान योजनाएँ को ठग योजना कर दिखा और कहा कि स्वास्थ्य विभाग के लगभग 3,900 कर्मचारियों को छह महीने से वेतन नहीं मिला है। खनिज लुट पर बोलते हुए उन्होंने कहा कि इसमें थाना प्रभारी से लेकर डीएसपी और एसपी तक शामिल हैं। इस

बयान पर स्वास्थ्य मंत्री इरफान अंसारी ने टिप्पणी करने से इनकार किया और भाजपा पर सवाल खड़े किए। उन्होंने कहा कि डॉक्टर अच्छा काम कर रहे हैं और पारासिटामोल में फेंगस का आरोप भाजपा कार्यकर्ताओं द्वारा फैलाया गया था। मंत्री ने स्पष्ट किया कि उनका काम स्वास्थ्य व्यवस्था दुरुस्त रखना है, जबकि विपक्षी उनके बदनाम करने की कोशिश कर रहे हैं।

उपचुनाव

घाटशिला उपचुनाव: झामुमो और भाजपा प्रत्याशी

आज दाखिल करेंगे नामांकन, सीएम समेत कई दिग्गज नेता रहेंगे मौजूद

राष्ट्रीय खबरा

रांची: घाटशिला विधानसभा उपचुनाव के लिए प्रमुख प्रतिद्वंद्वी पार्टियां झारखंड मुक्ति मोर्चा (झामुमो) और भारतीय जनता पार्टी (भाजपा) ने अपने-अपने प्रत्याशी के नाम की विधिवत घोषणा कर दी है। झामुमो से सोमेश चंद्र सोरेन और भाजपा से बाबूलाल सोरेन उम्मीदवार बनाए गए हैं। दोनों शुक्रवार को नामांकित दायित्व करुंगा। बाबूलाल सोरेन वर्ष 2024 में घाटशिला सीट पर अपनी किस्मत आजमाने उठते थे। पिछले चुनाव में बाबूलाल सोरेन ने भाजपा के वोटों में लगभग 20 हजार का जबर्दस्त इजाफा कराया था और लगभग 76 हजार वोट हासिल करने में सफलता हासिल की थी, लेकिन तत्कालीन विधायक झामुमो प्रत्याशी रामदास सोरेन के पक्ष में लगभग 95 हजार वोट पड़े थे। बेहतर प्रदर्शन के



बावजूद बाबूलाल सोरेन को हार का मुँह देखना पड़ा था। अब पार्टी ने फिर से बाबूलाल सोरेन पर भरोसा जताया है बाबूलाल सोरेन दूसरी बार चुनावों में उतरे हैं। जबकि सोमेश चंद्र सोरेन पहली बार चुनाव मैदान में हैं। शिक्षा मंत्री रामदास सोरेन के निधन से खाली हुई इस सीट पर हो रहे उपचुनाव में झामुमो ने उनके बड़े पुत्र सोमेश सोरेन को प्रत्याशी बनाया है। वहीं, भाजपा ने पूर्व

मुख्यमंत्री चंपाई सोरेन के बेटे बाबूलाल सोरेन पर फिर से दांव खेला है। दोनों ही उम्मीदवार राजनीति के दिग्गजों के पुत्र हैं। दोनों ही प्रत्याशी अपनी राजनीतिक विरासत के साथ चुनावी जंग में आमने-सामने हैं। हैदराबाद सुप्रीमो हेमंत सोरेन किसी भी कीमत पर इस सीट को खोना नहीं चाहेंगे। इसी तरह चंपाई सोरेन भी अपनी पूरी ताकत लगाने की कोशिश करेंगे। दोनों प्रत्याशी घाटशिला के

एक-एक गांव, एक-एक इलाके की खाक छानने में जुट गए हैं। बाबूलाल सोरेन का राजनीतिक भविष्य इस चुनाव के परिणाम से तय होगा, क्योंकि भाजपा ने दोबारा उन्हें मौका दिया है। इस बार उनके लिए आर-पार वाली स्थिति है। झामुमो को भी अच्छी तरह से पता है कि बाबूलाल सोरेन के पीछे उनके राजनीतिक सिंगल पिता चंपाई सोरेन के साथ-साथ भाजपा का समर्थन भी। दोनों प्रमुख पार्टियां कोई कसर नहीं छोड़ रही हैं। राजनीति में संभावना होती है कि चुनावी समय के हिसाब से समीकरण बदलता रहता है। पासा किस ओर जाकर ठहरेगा, अभी कुछ भी कहना जल्दबाजी होगी। घाटशिला उपचुनाव को लेकर झामुमो और भाजपा में एक चीज में समानता देखने को मिली है। दोनों पार्टियों ने 15 अक्टूबर को अपने प्रत्याशी का ऐलान किया

था और अब दोनों 17 अक्टूबर को अपना नामांकन दाखिल करने की तैयारी में हैं। सोमेश सोरेन के नामांकन सभा में स्वयं मुख्यमंत्री हेमंत सोरेन और विधायक कल्पना सोरेन रहेंगी। झामुमो और सहयोगी दलों के मंत्री, विधायक भी शुक्रवार को सकस मैदान के मंच पर दिखाई देंगे। मुख्यमंत्री को रांची से सभा स्थल तक लाने वाले हेलीकॉप्टर के लिए चुनाव आयोग से परमिशन लिया जा चुका है। भाजपा की नामांकन सभा मऊभंडार स्थित फुटबॉल मैदान में होगा। प्रत्याशी बाबूलाल सोरेन के साथ मंच पर पार्टी अध्यक्ष बाबूलाल मराठी, प्रदेश कार्यकर्ता अध्यक्ष आदित्य साहू, आजसू पार्टी के अध्यक्ष सुरेश महतो, पूर्व मंत्री भानुप्राताप शाही समेत कई अन्य प्रमुख चेहरे एक साथ नजर आएंगे।

राष्ट्रीय ख़बर

हमारी नज़र

नौ

कदम
और

दिल्ली
तेलेंगना
हिमाचल प्रदेश
जम्मू-कश्मीर
गुवाहाटी
आंध्रप्रदेश
चंडीगढ़
बिहार
झारखंड

e-mail (bangla) : rashtriyakhobar@gmail.com

<http://rashtriyakhobar.com/epaper>

e-mail : rastriyakhobarhn@gmail.com

web : www.rashtriyakhobar.com

Rashtriya khabar

Rashtriyakhobar LIVE
jatiyokhobar.co.in

Visit us @Ph.

0651-2244505

0651-2244605

शहर >> अपडेट

मुफ्त नेत्र परामर्श व सर्जरी

रांची: दिवाली के उत्सव के दौरान बढ़ते पटाखों से जुड़ी दुर्घटनाओं को देखते हुए एएसजी आई हॉस्पिटल ने एक विशेष सामाजिक पहल की घोषणा की है। इसके तहत 15 वर्ष से कम उम्र के बच्चों में पटाखों से संबंधित आंखों की चोटों के लिए नि:शुल्क परामर्श और आवश्यक सर्जरी की सुविधा दी जाएगी। यह सेवा 15 से 24 अक्टूबर 2025 तक देशभर के सभी एएसजी आई हॉस्पिटल केंद्रों पर उपलब्ध होगी।अस्पताल प्रबंधन ने बताया कि इस पहल का उद्देश्य दिवाली के दौरान बच्चों में होने वाली गंभीर आंखों की चोटों से बचाव और त्वरित इलाज सुनिश्चित करना है। मरीजों को केवल फार्मेसी, एनेस्थीसिया और ऑप्टिकल सेवाओं की लागत वहन करनी होगी, जबकि परामर्श और सर्जरी पूरी तरह नि:शुल्क रहेगी। राष्ट्रीय आंकड़ों के अनुसार, वर्ष 2023 में पटाखों से जुड़ी आंखों की चोटों के 2000 से अधिक मामले दर्ज किए गए, जिनमें करीब 60 प्रतिशत मामले 15 वर्ष से कम उम्र के बच्चों से जुड़े थे।

मौसम
➡ मौसम हुआ शुष्क साफ
➡ दिवाली में गुलाबी ठंड

राष्ट्रीय खबर

रांची: झारखंड में मौनसून के पूरी तरह विदा होते ही ठंड ने रफ्तार पकड़ ली है। मौसम में बदलाव साफ महसूस किया जा सकता है। राज्यभर में तापमान लगातार गिर रहा है और लोग अब सुबह-शाम हल्की सिहरन महसूस करने लगे हैं। गुरुवार की रात लातेहार में इस सीजन का सबसे कम न्यूनतम तापमान 16।5 डिग्री सेल्सियस दर्ज किया गया। यह अब तक का सबसे ठंडा रात माना जा रहा है। मौसम विभाग के अनुसार रांची, लोहरदगा, बोकारो, चतरा, पलामू और गुमला में भी न्यूनतम तापमान में गिरावट दर्ज की गई है। रांची का न्यूनतम तापमान 19.9 डिग्री सेल्सियस दर्ज हुआ जबकि

मॉनसून के विदा होते ही मौसम में आई ठंडक, दिवाली तक रहेगा असर

झारखंड में स्पीड पकड़ने लगी ठंड, पारा लुढ़का 16.5 डिग्री तक



लोहरदगा में 18.4 डिग्री सेल्सियस और डाल्टनगंज व बोकारो में 20.5 डिग्री सेल्सियस तापमान दर्ज किया गया। वहीं गोड्डा में दिन का अधिकतम तापमान 34.3 डिग्री सेल्सियस रहा जो राज्य में सबसे ज्यादा था। मौसम विभाग ने बताया कि अगले पांच दिनों तक तापमान में किसी बड़े बदलाव की

संभावना नहीं है, लेकिन सुबह और देर शाम ठंड का असर और बढ़ेगा। शुक्रवार को राज्य के कई हिस्सों में आंशिक बादल छाये रह सकते हैं, हालांकि बारिश की कोई संभावना नहीं है। शनिवार से मौसम पूरी तरह साफ रहेगा और दिन में हल्की धूप के साथ मौसम खुशनुमा बना रहेगा। विभाग ने कहा कि नवंबर के पहले सप्ताह से ठंड का असर और तेज होने की उम्मीद है। रांची, बोकारो और हजारीबाग जैसे ऊंचे इलाकों में सुबह धुंध की स्थिति भी बनने लगी है। दिवाली के समय गुलाबी ठंड की दस्तक महसूस होगी। लोगों को अब हल्के गर्म कपड़े निकालने की जरूरत पड़ने लगी है। मौसम विभाग ने स्पष्ट किया कि इस बार ठंड का असर पिछले साल की तुलना में जल्दी शुरू हो गया है और रात के तापमान में दो से तीन डिग्री की गिरावट दर्ज की जा रही है।

डॉ. स्मिता सिंह को रसायन विज्ञान में पीएचडी की उपाधि प्रदान की गई

भारतीय अंतरिक्ष अनुसंधान संगठन के अध्यक्ष डॉ. वी. नारायणन ने बधाई दी



राष्ट्रीय खबर

रांची: डॉ. स्मिता सिंह को रसायन विज्ञान में पीएचडी की उपाधि प्रदान की गई। भारतीय अंतरिक्ष अनुसंधान संगठन के अध्यक्ष डॉ. वी. नारायणन ने उनसे हाथ मिलाया और उनके उज्ज्वल भविष्य के लिए बधाई दी। डा. स्मिता सिंह को आज बिरला इंस्टीट्यूट ऑफ टेक्नोलॉजी मेसरा में मेटेरियल्स एंड पॉलीमर केमिस्ट्री में डॉक्टरेट की उपाधि से सम्मानित किया गया। उन्हें यह



समर्थन और मार्गदर्शन के लिए डॉ. गौतम सेन और अपने पूर्व मार्गदर्शक स्वर्गीय प्रोफेसर जय प्रकाश पांडे के प्रति हार्दिक आभार व्यक्त किया। डॉ. स्मिता सिंह ने अपने पिता श्री अभय कुमार सिंह और माता श्रीमती किरण सिंह के प्रति आभार और प्यार व्यक्त किया, जिन्होंने जीवन भर उनका प्यार और समर्थन किया। डॉ. स्मिता सिंह ने उच्च प्रतिष्ठित राष्ट्रीय पत्रिकाओं में कुल 34 अंतर्राष्ट्रीय और राष्ट्रीय शोध लेख

मिसाइल मैग्न की स्मृति में रचनात्मक और प्रेरणादायक गतिविधियां आयोजित

राष्ट्रीय खबर

रांची: सेंट्रल यूनिवर्सिटी ऑफ झारखंड (सीयूजे) के रसायन विज्ञान विभाग द्वारा भारत के पूर्व राष्ट्रपति एवं वैज्ञानिक डॉ एपीजे अब्दुल कलाम की 94वीं जयंती पर उन्हें भावभीनी श्रद्धांजलि अर्पित की गई। इस अवसर पर विभाग के 'रसायनिक बंधन क्लब' के तत्वावधान में छात्रों के लिए विविध रचनात्मक और आलोचनात्मक गतिविधियों का आयोजन किया गया। कार्यक्रम में वाद-विवाद प्रतियोगिता और पोस्टर निर्माण प्रतियोगिता जैसे आयोजनों के माध्यम से छात्रों ने विज्ञान, नवाचार और राष्ट्रनिर्माण को लेकर डॉ कलाम की सोच और योगदान को जीवंत किया। विद्यार्थियों ने पूरे उत्साह और रचनात्मकता के साथ भाग लेते हुए डॉ कलाम के सिद्धांतों को

मारवाड़ी कॉलेज रांची में एनसीसी कैडेट्स की लिखित परीक्षा संपन्न

राष्ट्रीय खबर

रांची: मारवाड़ी कॉलेज रांची में आज 4/3-मारवाड़ी महाविद्यालय बॉयज एनसीसी कंपनी के अंतर्गत शारीरिक जांच में सफल छात्र-छात्राओं की लिखित परीक्षा का आयोजन सफलतापूर्वक किया गया। इस आयोजन को महाविद्यालय के प्राचार्य डॉ मनोज कुमार एवं 3-झारखंड बटालियन एनसीसी के समादेशी कर्नल संतोष कुमार की अनुमति एवं मार्गदर्शन में संपन्न कराया गया लिखित

उपस्थित प्रतिभागियों को अनुशासन, कर्तव्यनिष्ठा और समयबद्धता जैसे गुणों के महत्व के बारे में बताया गया। डॉ महतो ने कहा कि एनसीसी में अनुशासन ही सबसे बड़ा गुण है और यही इसका मूल आदर्श भी है। परीक्षा में सफल प्रतिभागी अब मौखिक परीक्षा में भाग लेंगे जो पूजा अवकाश के बाद नवंबर के

उल्लास 2025 सौरेंद्र मोहिनी पब्लिक स्कूल में संपन्न

राष्ट्रीय खबर

रांची: सौरेंद्र मोहिनी पब्लिक स्कूल, लालपुर, रांची में वार्षिक सांस्कृतिक महोत्सव उल्लास 2025 का आयोजन भव्यता, उत्साह और सांस्कृतिक उल्लास के साथ संपन्न हुआ। यह कार्यक्रम विद्यार्थियों की रचनात्मकता, नवाचार, सामूहिकता और कलात्मक प्रतिभा का उत्सव बना। नीरज सिन्हा (प्राचार्य, फ़िराखाल पब्लिक स्कूल), ड्युप्पा सिंह (प्राचार्या, डीएवी नंदराज), विद्युषी नृत्य-नाटिका और बच्चन नन्हे कदम) सभी अतिथियों

ने विद्यार्थियों के उत्कृष्ट प्रदर्शन की सराहना की और उन्हें जीवन में अनुशासन, मेहनत और सकारात्मक दृष्टिकोण अपनाने के लिए प्रेरित किया। कार्यक्रम का शुभारंभ परंपरागत दीप प्रज्वलन और सरस्वती वंदना के साथ हुआ। विद्यालय के प्राचार्य डॉ आरके दास ने स्वागत भाषण देते हुए कहा उल्लास केवल एक कार्यक्रम नहीं, बल्कि यह हमारे विद्यार्थियों के आत्मविश्वास, प्रतिबद्धता और प्रतिभा का जीवंत प्रदर्शन है।

समारोह

हिंदी प्रेम और सांस्कृतिक उत्सव से गूंजा दरभंगा हाउस का गंगोत्री सभागार

- ➡ विजेताओं को मिला सम्मान
- ➡ नृत्य नाटिका ने मोहो मन
- ➡ हिंदी के प्रति उत्साह

राष्ट्रीय खबर

रांची: सेंट्रल कोलफील्ड्स लिमिटेड (सीसीएल) में राजभाषा माह 2025 का समापन समारोह बड़ी धूमधाम से मनाया गया। यह भव्य आयोजन रांची स्थित दरभंगा हाउस के गंगोत्री सभागार में हुआ, जहां हिंदी भाषा के प्रति लोगों का उत्साह और समर्पण देखने योग्य था। समारोह के मुख्य अतिथि सीसीएल के अध्यक्ष-सह-प्रबंध निदेशक निलेंद्र कुमार सिंह थे, जबकि विशिष्ट अतिथि के रूप में प्रिंसिपल साहित्यकार और रांची विश्वविद्यालय के पूर्व प्रोफेसर डॉ नागेश सिंह उपस्थित रहे। इस



अवसर पर वरिष्ठ साहित्यकार डॉ नागेश्वर सिंह को सीसीएल राजभाषा सम्मान 2025 से

सम्मानित किया गया। कार्यक्रम में निदेशक पवन कुमार मिश्रा, हर्ष नाथ मिश्रा, चंद्रशेखर तिवारी, शंकर नागाचारी, मुख्य सतर्कता अधिकारी पंकज कुमार सहित बड़ी संख्या में कर्मचारी, अधिकारी, छात्र और अभिभावक मौजूद थे। कार्यक्रम की शुरुआत महाप्रबंधक (राजभाषा) संजय ठाकुर के स्वागत भाषण से हुई। इसके बाद राजभाषा माह के दौरान आयोजित निबंध लेखन, प्रश्नोत्तरी, टंकण, अनुवाद और यात्रा-संस्मरण जैसी प्रतियोगिताओं के विजेताओं को पुरस्कृत किया गया। रांची के 23 स्कूलों के विद्यार्थियों ने भी इसमें हिस्सा लिया और उत्कृष्ट प्रदर्शन किया। समारोह में हाराम की शक्ति पूजाहार पर आध्यात्मिक नृत्य-नाटिका और हार्दिक है हमहू जैसे सांस्कृतिक

कार्यक्रमों ने सभी का दिल जीत लिया। मुख्य अतिथि निलेंद्र कुमार सिंह ने अपने संबोधन में कहा कि हिंदी हमारी संस्कृति, एकता और गौरव की भाषा है। सीसीएल परिवार में हिंदी को न केवल काम की बल्कि दिल की भाषा बनाने का प्रयास लगातार जारी है। उन्होंने कहा कि भाषा केवल संवाद का माध्यम नहीं बल्कि हमारी पहचान है। कार्यक्रम का संचालन शुग्ंधा वर्मा और मोहित जैन ने किया जबकि धन्यवाद जापान डॉ दिविक दिवेश ने प्रस्तुत किया। समारोह के अंत में सभी प्रतिभागियों को स्मृति चिन्ह और प्रमाणपत्र प्रदान किए गए जिससे पूरा सभागार उत्सव के माहौल में डूब गया।

न्यूज फटाफट

प्राकृतिक ही नहीं, कृत्रिम छट घाटों पर भी नगर निगम का फोकस

रांची: महापर्व छठ को लेकर रांची नगर निगम पूरी तैयारी में जुट गया है। नगर आयुक्त सुशांत गौरव ने इस बार निगम का फोकस सिर्फ प्राकृतिक तालाबों पर नहीं, बल्कि कृत्रिम छट घाटों पर भी रहेगा। उन्होंने कहा कि श्रद्धालुओं की बढ़ती भीड़ को देखते हुए शहर के कई इलाकों में अस्थायी यानी कृत्रिम तालाबों का निर्माण कराया जाएगा ताकि व्रतियों को किसी तरह की परेशानी न हो। नगर आयुक्त ने बताया कि छठ पर्व को लेकर निगम की टीम में लगातार इलाकेवार समीक्षा कर रही है। जल्द ही पूजा समितियों के साथ बैठक कर व्यवस्थाओं को अंतिम रूप दिया जाएगा। छट घाटों पर लाइटिंग की विशेष व्यवस्था की जा रही है, ताकि व्रतियों और आगंतुकों को आने-जाने में कोई असुविधा न हो। उन्होंने कहा कि आने-जाने वाले रास्तों पर स्ट्रीट लाइट और टेम्परेरी लाइटिंग दोनों की व्यवस्था होगी। संबंधित एजेंसियों को इसके लिए निर्देश जारी कर दिए गए हैं। सुशांत गौरव ने बताया कि सभी तालाबों की गहराई की जांच की जा रही है। गहरे तालाबों में सुरक्षा के लिहाज से बैरिकेडिंग की जाएगी ताकि कोई अंदर तक न जा सके। उन्होंने कहा कि इस संबंध में प्रशासन को भी सभी जानकारी दी जा चुकी है और तालमेल बनाकर काम किया जा रहा है। नगर आयुक्त ने कहा कि छट घाटों की साफ-सफाई और विकास कार्य लगातार जारी है। निगम द्वारा तालाबों की सफाई और मरम्मत की प्रक्रिया कंटीन्यूअस मोड पर चल रही है। दुर्गा पूजा और काली पूजा के दौरान मूर्तियां विसर्जन के बाद तालाबों से समय पर मूर्तियां हटाई जा रही हैं, ताकि छट पूजा तक पानी पूरी तरह साफ रहे। उन्होंने बताया कि यदि कहीं गंदगी पाई जाती है या किसी माध्यम से कचियां उजागर होती हैं, तो उन्हें तुरंत दूर किया जा रहा है। मीडिया द्वारा दिखाई गई खामियों पर भी निगम संवेदनशीलता से काम कर रहा है। नगर आयुक्त सुशांत गौरव ने कहा, हमारा लक्ष्य है कि इस बार रांची के हर छट घाट पर बेहतर व्यवस्था हो चाहे वह प्राकृतिक हो या कृत्रिम। तैयारी युद्धस्तर पर चल रही है और छठ पर्व तक सभी आवश्यक कार्य पूरे कर लिए जाएंगे।

दीवाली में सिर्फ 2 घंटे ही करें आतिशबाजी, नहीं तो कार्रवाई

रांची: झारखंड राज्य प्रदूषण नियंत्रण बोर्ड ने दीवाली में सिर्फ दो घंटे ही आतिशबाजी करने की छूट दी है। इसका आदेश भी जारी कर दिया है। बोर्ड ने अपने आदेश में कहा है कि दीवाली के लिए रात्रि के आठ बजे से रात्रि के 10 बजे तक ही आतिशबाजी करें। आदेश में यह भी कहा है कि राज्य के सभी जिलों के शहरी क्षेत्रों में वायु गुणवत्ता स्तर इस वर्ष 'अच्छी या संतोषप्रद' श्रेणी में आते हैं, वहां अन्य वैसे पटाखों की ही बिक्री की जा सकेगी, जिनकी ध्वनि सीमा 125 डेसीबल (ए) से कम हो। आदेश के उल्लंघन पर कार्रवाई जो भी व्यक्ति उक्त निर्देशों का उल्लंघन करते हुए पाये जायेंगे, उन पर भारतीय नागरिक सुरक्षा संहिता (बीएनएसएस) के सुसंगत अधिनियमों के तहत एवं वायु (प्रदूषण निवारण और नियंत्रण) अधिनियम, 1981 की धारा 37 एवं पर्यावरण (संरक्षण) अधिनियम, 1986 या अन्य सुसंगत अधिनियमों के तहत विधि सम्मत कार्रवाई संबंधित सक्षम पदाधिकारी द्वारा की जायेगी। बोर्ड के आदेश के अनुसार, राज्य में छठ, क्रिसमस, नव वर्ष आदि त्योहारों के समय पटाखे निर्धारित अवधि तक ही चलाये जा सकेंगे। दीपावली एवं गुरुपर्व पर रात्रि 08.00 बजे से रात्रि 10.00 बजे तक, छठ में प्रातः 06.00 बजे से प्रातः 08.00 बजे तक और क्रिसमस व नव वर्ष के दिन मध्य रात्रि 11.55 से मध्य रात्रि 12.30 बजे तक पटाखे चलाये जा सकेंगे।

अर्पिता महिला मंडल ने जस्टरुतमंद महिलाओं को दी छठ पूजा सामग्री

रांची: छठ पूजा के पावन मौके पर अर्पिता महिला मंडल ने एक सुंदर पहल करते हुए जरूरतमंद महिलाओं की मदद की। मंडल की अध्यक्षा प्रीति सिंह के नेतृत्व में आयोजित इस कार्यक्रम में कई वरीय सदस्य और महिलाएं शामिल हुईं। कार्यक्रम के दौरान महिलाओं को छठ पूजा के लिए जरूरी सामान जैसे सूप, नारियल, साड़ी, गमछा, मिठाई, फल और कुछ आर्थिक सहायता दी गई। इस पहल का मकसद था कि कोई भी महिला आर्थिक तंगी की वजह से छठ जैसे आस्था के पर्व से वंचित न रह जाए। मंडल की सदस्याओं ने बताया कि यह सिर्फ सामग्री देने का कार्यक्रम नहीं था, बल्कि महिलाओं को आत्मसम्मान और खुशी से त्योहार मनाने का अवसर देने का प्रयास था। कार्यक्रम के दौरान वातावरण बेहद भावुक और श्रद्धामय रहा। कई महिलाओं ने कहा कि अर्पिता महिला मंडल की इस मदद से उन्हें छठ पर्व मनाने की नई उमंग और हौसला मिला है। प्रीति सिंह ने कहा कि समाज में एक-दूसरे की मदद करना ही असली पूजा है। उन्होंने बताया कि अर्पिता महिला मंडल समय-समय पर महिलाओं, बच्चों और जरूरतमंद परिवारों के लिए सामाजिक कार्य करता रहता है और आगे भी ऐसी पहलें जारी रहेंगी।

वीवीआईपी काफिले की वजह से रोके गए मासूम : धूप में खड़े रहे अभिभावक

रांची: बिशप वेस्टकोट गर्ल्स स्कूल, डोरंडा में गुरुवार दोपहर उस समय अफरा-तफरी मच गई जब वीवीआईपी काफिले के गुजरने के कारण स्कूल की छुट्टी लगभग 20 मिनट देर से दी गई। सामान्यतः जहां 2:30 बजे छुट्टी होती है, वहीं आज बच्चों को करीब 2:52 बजे बाहर निकाला गया। इस दौरान तेज धूप में बड़ी संख्या में अभिभावक स्कूल गेट के बाहर खड़े अपने बच्चों का इंतजार करते रहे। कोई छांट तलाश रहा था, तो कोई गेट की ओर चिलित नजरों से देख रहा था। अचानक मिली सूचना ने बच्चों और अभिभावकों दोनों को परेशान कर दिया। अभिभावकों ने नाराजगी जताते हुए कहा कि अगर सुरक्षा कारणों से देरी होनी थी तो स्कूल प्रबंधन को पहले ही सूचित करना चाहिए था। मिली जानकारी के अनुसार, वीवीआईपी का काफिला स्कूल के सामने से गुजरना था, इसी कारण एहतियातन यह कदम उठाया गया। लेकिन इस घटना ने यह सवाल खड़ा कर दिया है कि बच्चों की सुरक्षा और अभिभावकों की सुविधा के प्रति जिम्मेदारी आखिर किसकी है।

रांची में साउथ एशियन गेम्स का आयोजन

रांची: राजधानी रांची एक बार फिर अंतरराष्ट्रीय खेलों का गवाह बनने जा रहा है। 24 से 26 अक्टूबर तक मोरहाबादी एथलेटिक स्टेडियम में साउथ एशियन (सैफ) गेम्स का भव्य आयोजन किया जाएगा। इस प्रतियोगिता में भारत समेत छह देशों के करीब 300 अंतरराष्ट्रीय खिलाड़ी और 150 तकनीकी अधिकारी हिस्सा लेंगे। राजधानी में होने वाला यह आयोजन झारखंड के खेल प्रेमियों के लिए दीपावली से पहले एक खास तोहफा साबित होगा। खेल विभाग की ओर से तैयारियां जोर-शोर से चल रही हैं ताकि प्रतियोगिता का संचालन सुचारु और भव्य तरीके से किया जा सके। 17 अक्टूबर को राज्य के खेल मंत्री द्वारा कार्यक्रम का औपचारिक शुभारंभ और मैस्कोट का अनावरण किया जाएगा। खिलाड़ियों के स्वागत के लिए विशेष व्यवस्थाएं की जा रही हैं। झारखंड ओलंपिक संघ के महासचिव एवं भारतीय ओलंपिक संघ के कोषाध्यक्ष मधुकांत पाठक ने बताया कि यह इंटरनेशनल इवेंट झारखंड के लिए गर्व का अवसर है। तैयारी को लेकर खेल मंत्री की अध्यक्षता में बैठक हुई है। इसके बाद विकास आयुक्त ने भी विभिन्न समितियों के साथ समीक्षा की है। सभी कमेटीयों काम पर लगी हैं और तैयारियां लगभग पूरी हो चुकी हैं। चाहे वह आवास, परिवहन, सुरक्षा, उद्घाटन समारोह या तकनीकी संचालन से जुड़ी हो। हमें विश्वास है कि यहां आने वाले सभी खिलाड़ी बेहतरीन अनुभव लेकर जाएंगे। उन्होंने आगे कहा कि इस प्रतियोगिता में पाकिस्तान को छोड़कर सभी टीमों में भाग ले रही हैं भारत, बांग्लादेश, भूटान, मालदीव, नेपाल और श्रीलंका। करीब 40 से 50 ओलंपियन रांची में खेलेते नजर आएंगे, जो झारखंड के खिलाड़ियों और दर्शकों के लिए प्रेरणादायक होगा। खेल निदेशक शेखर जमुआर ने बताया कि वैपिनशिप की लगभग सभी तैयारियां पूरी हो गई हैं। स्टेडियम में पहले जो तकनीकी दिक्कतें थीं, उन्हें दूर कर लिया गया है। रंग-रोगन और स्वच्छता का काम अंतिम चरण में है। ट्रैफिक और सुरक्षा की रूपरेखा तय कर ली गई है।

संपादकीय

सत्ता के गलियारों में जाति विभेद एक कड़वी सच्चाई

हम यह मानना पसंद करते हैं कि सत्ता के गलियारों विश्वविद्यालयों, नौकरशाही और अदालतों में जाति भि्ट जाती है। फिर भी, हाल की घटनाएं इस बात की मार्मिक याद दिलाती हैं कि यह बनी हुई है, यहां तक कि जहां योग्यता (मेरिटोक्रसी) का शोरजुल मचाया जाता है। हरियाणा में एक वरिष्ठ अनुसूचित जाति के आईपीएस अधिकारी की आत्महत्या ने उन ऐतिहासिक रूप से हाशिये पर रहने वालों द्वारा वहन किए गए बाइंड को उजागर कर दिया है। ऐसी घटनाएं अकेली नहीं हैं; बल्कि, वे एक ऐसे समाज को दर्शाती हैं जो योग्यता की सतह के नीचे पढ़नुक्रम को मान स्वीकृति देता है। शिक्षा, पदवी या औपचारिक प्रोटोकॉल के पीछे जाति गायब नहीं होती; इसके बजाय, यह अपेक्षाओं, अनकहे मानदंडों और अवसरों के आवंटन में सूक्ष्म रूप से बनी रहती है। आरक्षण को शिक्षा और प्रशासन में सामाजिक नतिशीलता के रास्ते बनाने के लिए शुरू किया गया था। शुरूआती नीतियों में एक ऐसे भारत की कल्पना की गई थी जहां अवसर का निर्धारण वंशजली (पैतृक पहचान) से नहीं, बल्कि क्षमता और कड़ी मेहनत से होगा। लेकिन साढ़े सात

दशक बाद भी, वह वादा अभी भी संस्थागत होने से अधिक केवल एक शिलालेख हैं। भारत ने दलित मध्यम वर्ग को जन्म दिया है और शिक्षक अवसर को व्यापक बनाया है, लेकिन समावेशन के इस दिखावे के नीचे संवैधानिक उद्देश्य और सामाजिक अंतरात्मा के बीच एक हटी कमी है। तनाव अब उपर्युक्त के गांवों और आधुनिकता के शहरों के बीच नहीं है; यह समाज के पाठ और विशेषाधिकार की मानसिकता के बीच है। अमिजात वर्ग के विश्वविद्यालयों, अदालतों और नौकरशाहियों में, जाति का शासन अदृश्य रूप से बना हुआ है, अधिकांश लोगों के लिए अदृश्य, लेकिन इसके शिकारियों के लिए निर्विवाद रूप से स्पष्ट हैं। उत्पीड़न का आरोप लगाकर जीवन समाप्त करने वाले आईपीएस अधिकारी एक परीक्षा या पद में विफल नहीं हो रहे थे; वह एक ऐसी जगह पर काम कर रहे थे जहां सामाजिक पढ़नुक्रम पेशेवर पहचान के बीच भी जुड़े होने पर सूक्ष्म रूप से सवाल उठाते हैं। शिक्षित अमिजात वर्ग के बीच, जाति को अक्सर एक अवशेष माना जाता है। कक्षाओं, अदालतों और बोर्डरूमों में ऐसे लोग भरे हैं जो इस दावे से प्रसन्न होते हैं कि भेदभाव अतीत की बात हो गई है। लेकिन आंकड़े एक अलग कहानी बताते हैं। ये प्रतिस्पर्धा की दुर्घटनाएं नहीं हैं, बल्कि अंतर्निहित व्यवस्थाओं के परिणाम हैं। जब विशेषाधिकार योग्यता के रूप में दिखाई देता है, तो बहिष्करण को दक्षता के रूप में प्रस्तुत किया जाता है। जाति अब अपमान या अत्याचार के मध्यम से प्रकट नहीं होती है; इसके बजाय, इसके स्वरूप पर सांस्कृतिक फिट, नेटवर्क में अंतर, अलिखित मानदंडों, और इस निम्न पुष्टि जैसे शब्दों के साथ समर्थन में विफल रहती है। इस प्रकार जाति का खंडन असमानता के सबसे परिष्कृत रूपों में से एक है, जो दूसरों के अनुभवों को मिटाता है और साथ ही संवैधानिक समानता की नैतिक नींव को कमजोर करता है। राज्य ने प्रभावशाली कानूनी ढांचा तो बनाया है, लेकिन थोड़ा सामाजिक आधार। आरक्षण नीतियों ने द्वार खोले, लेकिन संस्थाओं ने समावेशन को पूरी तरह से कमी नहीं सीखा। भेदभाव विरोधी कानून निवारक नहीं, बल्कि प्रतिक्रियाशील बने हुए हैं। अम्बेडकर ने चेतावनी दी थी कि राजनीतिक लोकतंत्र सामाजिक लोकतंत्र के बिना टिक नहीं सकता। आज, उनकी चेतावनी विश्वविद्यालयों, नौकरशाहियों और अदालतों में गुंजती है - वही स्थान जिन्हें तर्कसंगतता को प्रतिष्ठित करना चाहिए। मविध्य कानूनों के बारे में नहीं, बल्कि विवेक (अंतरात्मा) के बारे में हैं। पारदर्शिता पहली प्राथमिकता है। सार्वजनिक संस्थाओं, विश्वविद्यालयों और अदालतों से शुरू होकर, जाति-वार प्रतिनिधित्व के आंकड़े अवश्य प्रकाशित करने चाहिए। संविधान की नागरिक शास्त्र के रूप में नहीं, बल्कि समानता और सहानुभूति की सामान्य शब्दावली में नैतिक व्याकरण के रूप में पढ़ाया जाना चाहिए। जब तक यह नैतिकता पर आधारित नहीं होता है, कानून खोखली संरचनाएं हैं, और योग्यतावाद, मजबूत पढ़नुक्रम के लिए एक पतला आवरण है। भारत ने अवसर बढ़ाए हैं, लेकिन समावेशन नहीं। यह तथ्य कि जातिगत पूर्वाग्रह अभी भी इसके सबसे शिक्षित हलकों में एक घर पाते हैं, इसका सबसे गंभीर विरोधामास है। एक अधिकारी की आत्महत्या या एक छात्र की हताशा कभी निजी विफलता नहीं, बल्कि सार्वजनिक अभियोग है। जब तक विशेषाधिकार प्राप्त लोग सुविधा को एक जिम्मेदारी, न कि अधिकार के रूप में स्वीकार नहीं करते, तब तक कानूनीता पर जोर दिया जाएगा, लेकिन समाज सामाजिक रूप से अधूरा रहेगा।

बिहार: नामांकन के अंतिम दिन तक महागठबंधन में सीटों के लिये घमासान

बिहार विधानसभा चुनाव 2025 के लिए शुक्रवार, 17 अक्टूबर को नामांकन का अंतिम दिन है, लेकिन उससे पहले ही विपक्षी इंडी गठबंधन के भीतर सीट बंटवारे को लेकर घमासान चरम पर पहुंच गया है। राष्ट्रीय जनता दल (राजद) और कांग्रेस के बीच सीटों की हिस्सेदारी को लेकर मतभेद खुलकर सामने आ गए हैं, वहीं तीसरे और छोटे सहयोगी दल भी अपनी-अपनी सियासी हैसियत के हिसाब से ज्यादा सीटों की मांग कर रहे हैं। गठबंधन को एकजुट होकर चुनाव मैदान में उतरना था ताकि सत्ता पक्ष को टक्कर दी जा सके, लेकिन आज की स्थिति देखकर लगता है कि अंदरूनी सिर फूटव्यूल ने विपक्षी एकजुटता की तस्वीर को धुंधला कर दिया है।बिहार की सियासत में राजद और कांग्रेस का साथ नया नहीं है, लेकिन इस बार की परिस्थिति कुछ अलग है। लालू प्रसाद यादव की राजनीतिक उत्तराधिकारी मानी जाने वाली पार्टी राजद को गठबंधन का नेतृत्वकर्ता दल माना जा रहा है, जबकि कांग्रेस अपने परंपरागत वोट बैंक और राष्ट्रीय पहचान के आधार पर अधिक सीटों की मांग पर अड़ी हुई है। इसी मुद्दे को लेकर बीते बुधवार को कांग्रेस नेता राहुल गांधी ने पटना में राजद के अध्यक्ष लालू प्रसाद यादव से मुलाकात की। मुलाकात बंद कमरे में करीब एक घंटे तक चली, जिसमें तेजस्वी यादव भी मौजूद थे। सूत्रों के अनुसार, कांग्रेस ने करीब 80 सीटों की मांग रखी है, जबकि राजद उसे 50 से अधिक देने के मूठ में नहीं है। इस खींचतान के बीच यह गठबंधन कमजोर दिखने लगा है। राजद की ओर से तर्क दिया जा रहा है कि बिहार में उनकी संगठनात्मक पकड़ कांग्रेस से कहीं ज्यादा गहरी है। 2020 के चुनाव में भी कांग्रेस 70 सीटों पर लड़ी थी, लेकिन केवल 19 सीटें जीत पाई थी। इससे राजद नेतृत्व यह तर्क दे रहा है कि कांग्रेस का प्रदर्शन उम्मीद से काफी खराब रहा था, इसलिए इस बार उसे कम सीटों पर लड़ा जाना चाहिए। उधर कांग्रेस का कहना है कि उसकी उपस्थिति राज्य के लगभग सभी जिलों में है और गठबंधन को

राष्ट्रीय स्तर पर मजबूती देने के लिए उसे पर्याप्त राजनीतिक स्पेस मिलना चाहिए। दोनों दलों के बीच सीटों की अपनी-अपनी दावेदारी के बीच इन दलों की राजनीतिक बयानबाजी सड़क चौराहों पर पहुंच गई है, जिससे कार्यकर्ताओं में भी भ्रम की स्थिति पैदा हो गई है।विकासशील इंसान पार्टी (वीआईपी) के प्रमुख मुकेश साहनी गठबंधन में असंतोष के सबसे मुखर आवाज बनकर उभरे हैं। साहनी, जो खुद को हम्मल्लाह समाज का चेहराह बताते हैं, को अब तक केवल 4 से 5 सीटों की पेशकश की गई है, जबकि वे कम से कम 15 सीटों पर अपने उम्मीदवार उतारने की मांग कर रहे हैं। राजद नेताओं का कहना है कि वीआईपी की संगठनात्मक ताकत सीमित है और इतनी सीटें देना समीकरणों के हिसाब से संभव नहीं है। इससे नाराज मुकेश साहनी ने गुरुवार को प्रेस कॉन्फ्रेंस बुलाकर अपनी रणनीति स्पष्ट करने का ऐलान किया है। राजनीतिक हलकों में यह चर्चा है कि साहनी इंडी गठबंधन छोड़ स्वतंत्र रूप से चुनाव मैदान में उतर सकते हैं या किसी तीसरे मोर्चे से हाथ मिला सकते हैं। यदि ऐसा हुआ तो गठबंधन की एकजुटता और कमजोर पड़ जाएगी। उधर, कांग्रेस और राजद के बीच जो पेंच फंसा है, उसमें मध्यस्थता की जिम्मेदारी वामपंथी दलों को सौंपी गई है। लेकिन सीपीआई और सीपीएम जैसे दलों की राज्य में सीमित ताकत होने के कारण वे इस विवाद को सुलझा पाने की स्थिति में नहीं दिख रहे हैं। बीजेपी और एनडीए खेमे में इस खेमेबाजी को लेकर खुशी का माहौल है। एनडीए रणनीतिकारों का कहना है कि जब विपक्ष खुद एक मंच पर नहीं टिक पा रहा तो जनता को क्या भरोसा दिलाएगा। मुख्यमंत्री नीतीश कुमार के पुनः सत्ता में आने के बाद से राजद और कांग्रेस लगातार एनडीए सरकार पर बेरोजगारी, महंगाई, किसान मुद्दों और भ्रष्टाचार को लेकर हमले कर रहे हैं, लेकिन अंदरूनी मतभेदों ने उनकी राजनीतिक धार को कुंद कर दिया है।बिहार के राजनीतिक विश्लेषक मानते हैं कि सीट बंटवारा केवल संख्या का खेल नहीं बल्कि जातीय समीकरणों, क्षेत्रीय प्रभाव और स्थानीय नेतृत्व की प्रतिष्ठा से जुड़ा हुआ होता है। राजद यादव-मुस्लिम समीकरण पर टिके रहना चाहता है, जबकि कांग्रेस ब्राह्मण, बनिया और अनुसूचित जाति के मतदाताओं को साधने की रणनीति बना रही है। वीआईपी का आधार मल्लाह समुदाय में है, और इस वर्ग के वोट कई सीटों पर निर्णायक हो सकते हैं। यदि यह वर्ग अलग दिशा में चला

गया, तो नुकसान राजद-कांग्रेस गठबंधन को ही होगा।अंदरूनी खींचतान का दूसरा पहलू स्थानीय नेताओं की नाराजगी है। राजद के कुछ पुराने नेताओं को टिकट वितरण की प्रक्रिया में परिवारवाद का आरोप लगाते हुए विरोध दर्ज कराते देखा गया है। कई जगहों पर कार्यकर्ताओं ने कार्यालयों के बाहर प्रदर्शन किया है। कांग्रेस में भी असंतोष खुलकर सामने आ गया है, क्योंकि टिकट मांगने वालों की संख्या अत्यधिक है लेकिन सीटें सीमित। राहुल गांधी और लालू यादव की बैठक से पहले कांग्रेस हाईकमान ने अपने बिहार प्रभारी को निर्देश दिया था कि वे युवा चेहरों को प्राथमिकता दें, लेकिन इससे पुराने नेताओं में असंतोष फैला है। राजनीतिक पर्यवेक्षक यह भी मानते हैं कि राहुल गांधी की लालू यादव से मुलाकात एक 'सेच-द-एलायंस' प्रयास थी, जहां दोनों वरिष्ठ नेताओं ने गठबंधन को अंतिम क्षण तक टूटने से बचाने की कोशिश की है। लेकिन बिहार जैसे राज्य में, जहां जातीय और क्षेत्रीय समीकरण हर चुनाव को प्रभावित करते हैं, वहां सीट बंटवारा केवल ऊपर के स्तर का समझौता नहीं बल्कि जमीनी परिघटना होती है। अगर इस पर मजबूत तालमेल नहीं बैठा तो उम्मीदवारी फॉर्म भरने के अंतिम दिन तक कई सीटों पर गठबंधन की स्थिति अस्पष्ट रह सकती है। अब जबकि नामांकन की अंतिम तारीख सिर पर है, हर घंटे गठबंधन के भीतर नई खींचतान और बयानबाजियां सामने आ रही हैं। राजद चाहती है कि अंतिम सूची इसी रात तक जारी कर दी जाए ताकि शुक्रवार को नामांकन संभव हो सके, जबकि कांग्रेस ने अपने केंद्रीय नेतृत्व की दिल्ली में बैठक बुला ली है। उसी समय मुकेश साहनी की प्रेस कॉन्फ्रेंस और उसके संभावित नतीजे पूरे समीकरण को और उलझा सकते हैं। बिहार की जनता इन सब राजनीतिक जटिलताओं को बारीकी से देख रही है। जनता के लिए मुद्दे नहीं हैं रोजगार, शिक्षा, कानून व्यवस्था और महंगाई लेकिन विपक्ष जब खुद के भीतर बंटा हुआ दिखता है तो उसकी वैकल्पिक राजनीति की विश्वसनीयता पर सवाल उठते हैं। 2020 के चुनाव में भी विपक्षी एकता के बावजूद एनडीए ने मुश्किल से जीत हासिल की थी, पर इस बार के भीतरूनी मतभेद विपक्ष को और कमजोर बना सकते हैं। कल के दिन नामांकन की अंतिम तिथि बीतेते ही तस्वीर कुछ साफ जरूर होगी कि गठबंधन एकजुट होकर मैदान में उतरता है या सीट बंटवारे की इस खींचतान में उसका ढांचा बिखर जाता है।

एकलव्य की गुरु भक्ति

एकलव्य की गुरुदक्षिणा की कहानी महाभारत महाकाव्य का हिस्सा है और यह एक प्रमुख नैतिक उपदेश देने वाली कहानी है। एकलव्य का कथा उनके गुरु-दक्षिणा के संदर्भ में है। एकलव्य एक निषाद बालक था। वह धनुर्विद्या में प्रवीण होना चाहता था और इसके लिए गुरु द्रोणाचार्य से धनुर्विद्या की शिक्षा प्राप्त करना चाहता था। एक दिन वह गुरु द्रोणाचार्य के पास पहुंचा और अपना द्रोण केवल क्षत्रिय राजकुमारों को ही धनुर्विद्या सिखाते थे। इसलिए उन्होंने एकलव्य को धनुर्विद्या सिखाने से मना कर दिया। एकलव्य लौट गया। गुरु द्रोण के द्वारा मना कर देने पर भी उसने धनुर्विद्या को पूरे लगन से सीखने का प्रण किया। उसने मिट्टी से गुरु द्रोण की

प्रेरक-प्रसंग

भौकते हुए एकलव्य के आश्रम में घुस गया। एकलव्य उस समय गुरु द्रोण की प्रतिमा के सामने धनुर्विद्या का अभ्यास कर रहा था। कुते का भीकना उसका ध्यान भंग करने लगा। उसने बाणों से कुते का मुंह इस प्रकार बंद कर दिया कि कुते को कोई चोट भी नहीं आई। कुता जब गुरु द्रोण और पांडवों के पास पहुंचा, तो वे उसे देखकर दंग रह गए। वे उसके साथ एकलव्य के आश्रम में पहुंचे और उसे गुरु द्रोण की प्रतिमा के सामने धनुर्विद्या का अभ्यास करता हुआ पाया। गुरु द्रोण ने उससे पूछा कि क्या कुते का मुंह बाणों द्वारा उसने ही बंद किया है? तो उसने हाथ जोड़कर सिर झुका लिया। गुरु द्रोण उसकी धनुर्विद्या से बहुत प्रभावित हुए और उससे पूछा, 'तुम्हारा गुरु कौन है?'जारी।

जानकारी

दरगाह हजरत कुतबे आलम

यहां आकर बदल जाती है तकदीर-ए-इंसानी ..सहारनपुर, जेएनएन। गंगोह में दूर-दूर से आये कव्वालों ने हजरत कुतबे आलम की शान में रात भर कसीदे पढ़े। कव्वालयों का समापन शनिवार तड़के हुआ।

उर्स के मौके पर रोजाना कव्वालयों का आयोजन किया जा रहा है। महफिल का आगाज खत्म कुल शरीफ व दरूद-फातिहा से हुआ। हजरत अलाउद्दीन साबिर कलियारी के हजरू में सलाम-ए-अकीदत 'अस्सलामे हजरते मखडूम साबिर अस्सलाम. पेश किया गया, जिसमें कहा गया कि

मैं बुरा हूं मुझको निभा लिया, तुम्हें मेरा कितना ख्याल हैं। ये करम है ये अहसान-ए-मौला को प्रस्तुत किया। बाहर से आए कव्वालों ने अपना कलाम पेश किया। कव्वालों ने कव्वाली की महफिल को अपने पूरे चरम पर पहुंचा दिया। अकीदत व ऐहेतराम से भरपूर देशभर से आये खानकाहों के सूफी व सच्चादानशीनों की उपस्थिति से इस पूरी महफिल का रंग सुफियाना हो गया। रात के आगे बढ़ने के साथ-साथ कव्वाल नजराना-ए-अकीदत पेश करते रहे।

Samsung Galaxy S24 Ultra 5G पर मिल रहा 52 000 का डिस्काउंट

नई दिल्ली: अगर आप Samsung का बीते साल लॉन्च हुआ फ्लैगशिप स्मार्टफोन Samsung Galaxy S24 Ultra 5G खरीदने का प्लान कर रहे हैं तो यह मौका फायदेमंद साबित हो सकता है। दिवाली के मौके पर Amazon Great Indian Festival Diwali Special सेल में इस स्मार्टफोन पर भारी डिस्काउंट दिया जा रहा है। ग्राहक भारी कीमत में कटौती के साथ-साथ बैंक ऑफर से काफी बचत कर सकते हैं। यहां हम आपको Galaxy S24 Ultra 5G पर मिलने वाली डील से लेकर ऑफर और कीमत आदि के बारे में विस्तार से बता रहे हैं।

Samsung Galaxy S24 Ultra 5G Offers & Price

अमेजन पर Samsung Galaxy S24 Ultra 5G का 12GB+256GB स्टोरेज वेरिएंट 79,999 रुपये में मिल रहा है। वहीं बैंक ऑफर की बात की जाए तो HDFC Bank क्रेडिट कार्ड से भुगतान पर फ्लैट 750 रुपये डिस्काउंट मिल सकता है, जिसके बाद प्रभावी कीमत 77,249 रुपये हो जाएगी। जबकि यह स्मार्टफोन बीते साल जनवरी में 1,29,999 रुपये में लॉन्च हुआ था, जिस हिसाब से 52,750 रुपये सस्ता मिल रहा है।

Samsung Galaxy S24 Ultra 5G में 6.8 इंच की क्वाड एचडी प्लस AMOLED डिस्प्ले मिलती है, जिसका रेजोल्यूशन 3120X1440 पिक्सल और 120hz रिफ्रेश रेट है। कैमरा सेटअप के लिए इस फोन के रियर में 1/1.7 अपचर के साथ 200 मेगापिक्सल का प्राइमरी कैमरा और 1/2.2 अपचर के साथ 12 मेगापिक्सल का अल्ट्रावाइड एंगल कैमरा, और 1/2.4 अपचर के साथ 10 मेगापिक्सल कैमरा शामिल है। वहीं सेल्फी और वीडियो कॉल के लिए 1/2.2 अपचर के साथ 12 मेगापिक्सल फ्रंट कैमरा है। Galaxy S24 Ultra 5G में ऑक्ट्रा कोर क्वालकॉम स्नैपड्रैगन 8 जेन 3 प्रोसेसर दिया गया है। यह स्मार्टफोन एंड्रॉयड 15 ऑपरेटिंग सिस्टम पर काम करता है। इस स्मार्टफोन में धूल और पानी से बचाव के लिए IP68 रेटिंग दी गई है।

टॉप ट्वीट

“ये दोनों दल और उनकी सहयोगी पार्टियां बिहार में विकास बनाने बुद्ध की शरणागत कर रहे हैं। बिना पहचान बताए धुसपट्टियों से घाट लेकर यहां के गूल नागरिकों के अधिकार की चोरी करना चाहते हैं। लेकिन यह अब नहीं होने दिया जाएगा। केन्द्र में नरेंद्र मोदी और बिहार सीएम नीतीश कुमार के नेतृत्व में बिहार बड़ ऊंचाई पर पहुंचेगा।”

योगी आदित्यनाथ
यूपी मुख्यमंत्री

“निकाल दिया”

“निकाल दिया” हर बार की तरह इस बार भी बिग बी के इस क्रिटिक पोस्ट ने लोगों का कन्फ्यूज कर दिया. बस फिर क्या था। लोगों ने भी अपने-अपने मुताबिक इसे लिया और महानायक को ज्ञान देना शुरू कर दिया।”

अमिताभ बच्चन
बॉलिवुड महानायक

नजरिया

अनुशासन के मायने भूलता बचपन!
यह कैसा अति आत्मविश्वास ?

रात के बेहद लोकप्रिय टीवी शो कौन बनेगा करोड़पति का एक चर्चित एपीसोड काफी सुर्खियों में है। इसमें बच्चे का अति आत्मविश्वास शुरू में तो सबको खूब भायालेकिन शो आगे बढ़ने के साथ, जवाब देने के तरीकेने सबको हैरान किया। बच्चों के एक एपीसोड में10 साल के बच्चे ने अमिताभ बच्चन को नियम समझाने और विकल्प न बताने की न केवल हियादत दी बल्किअपनी अति आत्मविश्वासी छवि पेश कर कुछ देर के लिए बोलती भी बंद कर दी हालांकि थोड़े ही सवालों के बाद वह खेल से बाहर हो गया लेकिन बच्चा जितनी देर रहा, कई अनुसुलझे सवालों को छोड़ गया। शो को नियमित देखने वालों और इस बारे में सुनने वालों में इसकी काफी चर्चा है। कुछ इसे बच्चे के अहमतीकुछ शिष्टाचार से जोड़कर देखते हैं। मगाम तरह की आलोचनाओं के बावजूद बच्चे के समर्थन में भी कुछ सामने आए। हालांकि कई का यह भी मानना है कि ऐसे एपीसोड केबीसी को नहीं दिखाना था। टीआरपी और प्रतिस्पर्धा की होड़में एक्सीटेन्टली बैठे बिठाए हाथ आए ऐसे मामलेबला

प्रसारण कंपनी क्यों छोड़े ? निश्चित रूप से बच्चे के प्रति तरह-तरह के कमेंट्स आने का सिलसिला जल्द थमने वाला नहीं। लेकिन विचारणनीय यह है कि इसका बच्चे की मन:स्थिति पर कैसा और कितना गहरा असर पड़ेगा? संभव है कि जल्द इस पर डिबेट्स का दौर भी शुरू हो जाए। लेकिन गंभीरता से सोचना होगा कि आखिर बच्चे ने ऐसा व्यवहार क्यों किया? शो के दौरान बीच-बीच में बच्चे के जवाब देने के अनुचित तरीके से उसके माता-पिता भी असहज दिखे। ऐसा लगा कि ऐसी वातालाप बच्चे की दिनचर्या का अंग हो है। बच्चे के लिए भले यह नया न हो और आम हो लेकिन क्या यह सही है? इस पर मनोवैज्ञानिक और मनोचिकित्सकोंका ध्यान स्वाभाविक है। इस तरह की प्रवृत्ति कैसे रुके, गहन मंथन का विषय है। टीवी में ऐसे कार्यक्रम आए न आए यह नियामकों का जिम्मा है। लेकिन दस साल के बच्चे के व्यवहार से हेतु सवाल जरूर उठ रहे हुए हैं। आज की आपाधापी और भागवोड़ भरी ज़िंदगी में बच्चों कोअभिभावक कितना वक दे पाते हैं? वो संस्कार कहाँ गुम हो गए जिसके लिए भारत दुनिया में जाना जाता है? पश्चिमी सभ्यता इतना सर चढ़ बोल रही है कि पहले फटी जींस और अब फटे शर्ट कोफैशनहमारी आत्ममुग्धता है? बच्चों का बदलता व्यवहार, उनमें रूखापन और अतिविश्वास क्यों है?इस पर मनोविज्ञानिकों की राय को भी देखना होगा जो बताते हैं कि ऐसे व्यवहार का कारण कहीं ना कहीं बच्चे का विकासात्मक असंतुलन है जिस बच्चे को लेकर यह शुरूआत हुई है वह जेन अल्फा से ताल्लुक रखता है।यह सबसे तेज और सबसे हाईटेक पीढ़ी मानी जाती है2010 से 2024 के बीच पैदा यह, वह पहली पीढ़ी है जो पूरी तरह से 21वीं सदी में जन्मी है। जन्म से ही तकनीक, स्मार्टफोन और टैबलेट के साथ पले-बढ़े ये बच्चे पूरी तरहडिजिटल और सायबर परिवेश में रहते हैं। यही नए डिजिटल युग के असल प्रतिनिधि कहे जा सकते हैं तेजी और हाज़िर जवाबी इनकी पहचान है। इनके लिए, सब कुछ तुरंत होता है जैसे जवाब, खेल, प्रशंसा और ध्यान। ऐसी प्रवृत्ति के भयावह दृष्टिपरामों के बारे में सोचे बिना हम अपनी पीढ़ी को कहाँ ले जा रहे हैं? इस पर कौन सोचेगा? क्या हम, आप इस गति या तेजी की कीमत समझते हैं? उनके मस्तिष्क का फ्रंटल लोब, जो निर्णय लेने, धैर्य और भावनात्मक नियंत्रण के लिए जिम्मेदार है, बहुत धीमा विकसित हो रहा है। इनमें एक स्पष्ट पैटर्न दिखता है इनमें विचारों में तेजी तो काम पर नियंत्रण कम रहता है। इनके व्यवहार से मस्तिष्क का असंतुलन भी झलकता है। इसे तंत्रिका-विकासात्मक विकार कहते हैं जो ध्यान केंद्रित करने में कठिनाई, अतिसक्रियता और आवेग जैसी समस्याओं का कारण बनता है। यह मस्तिष्क की वह स्थिति है जो बच्चों और किशोरों में उनके स्कूल, घर, रिश्तों में दैनिक कामकाज को प्रभावित कर सकती है। यह वयस्कता तक बनी रहती है।

स्वस्तिक मीडिया वेंचर्स प्रा. लिमिटेड के लिए मुद्रक और प्रकाशक रजत कुमार गुप्ता द्वारा शिवासई पब्लिकेशन्स प्रा. लि., रातू, काठीटांड, नियर टिंडर बागीचा,रातू, रांची से मुद्रित और प-24, हरमू हाउसिंग कालोनी, रांची से प्रकाशित। सम्पादक - रजत कुमार गुप्ता

RNI No- JHAHIN/ 2008/ 26373, email-rastriyakhabarhn@gmail.com, www.rashtriyakhabar.com, Phone No. 0651-2244605, 2244505

शहर >> अपडेट

बेटी बचाओ बेटी पढ़ाओ योजना के तहत बेबी किट का वितरण

राष्ट्रीय खबर
जयनगर: प्रखंड के सामुदायिक स्वास्थ्य केंद्र में समाज कल्याण विभाग अंतर्गत बेटी बचाओ बेटी पढ़ाओ योजना के तहत नवजात बालिकाओं को बेबी किट प्रदान किया गया। कार्यक्रम की अध्यक्षता प्रखंड विकास पदाधिकारी गौतम कुमार ने किया। बीडीओ गौतम कुमार ने कहा कि अभिभावकों को बच्चियों के प्रति जागरूक रहने के लिए प्रोत्साहित किया। इस अवसर पर डॉ. कुमार आर्यन, बीपीएम शैलेन्द्र तिवारी, संतोष कुमार, भारत भूषण कुमार, एलएस अनीता कुमारी, अशोक कुमार सहित सीएचओ उपस्थित थे।

शॉर्ट न्यूज

अबुआ आरोग्य मेला में प्रखंड विकास पदाधिकारी का निरीक्षण

राष्ट्रीय खबर
मरकच्चो: प्रखंड मरकच्चो के सामुदायिक स्वास्थ्य केंद्र मरकच्चो में अबुआ स्वास्थ्य मेला का आयोजन सोमवार से प्रारंभ हुआ। इस मेले में बुधवार को प्रखंड विकास पदाधिकारी हुलास महतो के द्वारा निरीक्षण किया गया एवं आवश्यक निर्देश देते हुए लोगों से अपील की कि मेले में ज्यादा से ज्यादा मरीज भाग ले एवं मेले का फायदा उठाए। इस मेले का एक मात्र उद्देश्य स्वास्थ्य सुविधा का लाभ ग्राम स्तर तक पहुंचाया जाना है। मेले का आयोजन दिनांक 18 अक्टूबर तक किया जाएगा।

संक्षिप्त >> अपडेट्स

डीवीसी केटीपीएस में नागरिक गुणवत्ता परीक्षण प्रयोगशाला का उद्घाटन



जयनगर। प्रखंड के डीवीसी कोडरमा थर्मल पावर स्टेशन चरण में सिविल गुणवत्ता परीक्षण प्रयोगशाला का उद्घाटन मुख्य महाप्रबंधक सह परियोजना प्रमुख मनोज कुमार ठाकुर, महाप्रबंधक मानस नास्कर, उप महाप्रबंधक अजय कुमार, उप महाप्रबंधक मनोज कुमार संयुक्त रूप से किया। मौके पर मुख्य महाप्रबंधक सह परियोजना प्रमुख मनोज कुमार ठाकुर ने बताया कि सिविल क्वालिटी लाइव की स्थापना थर्मल पावर प्लांट के भीतर सिविल निर्माण गतिविधियों के गुणवत्ता नियंत्रण की दिशा में एक महत्वपूर्ण कदम है। उन्होंने बताया कि नागरिक गुणवत्ता प्रयोगशाला का लक्ष्य यह सुनिश्चित करना है कि सभी निर्माण कार्य नींव, संरचनाएं, सड़कें, भवन, जल बनाएं रखने वाली संरचनाएं, कूलिंग टावर और अन्य महत्वपूर्ण बुनियादी ढांचे सहित आवश्यक गुणवत्ता मानकों और डिजाइन को पूरा करते हैं।

राष्ट्रीय शिविर

एक भारत श्रेष्ठ भारत राष्ट्रीय शिविर दसवें दिन गूंजा देशभक्ति और सांस्कृतिक एकता का स्वर

राष्ट्रीय खबर
कोडरमा: बिहार एंड झारखंड निदेशालय के तत्वावधान में, गुप हेडक्वार्टर हजारीबाग के गुप कमांडर ब्रिगेडियर एस. गोपीकृष्णन (सेना मेडल) के मार्गदर्शन और 45 झारखंड बटालियन एनसीसी, कोडरमा के कमांडिंग ऑफिसर विजय कुमार (सेना मेडल) के कुशल नेतृत्व में एक भारत श्रेष्ठ भारत-1/25 राष्ट्रीय शिविर का सफल आयोजन किया जा रहा है।

शिविर के दसवें दिन, देश के विभिन्न राज्यों आंध्र प्रदेश, तेलंगाना, पश्चिम बंगाल, बिहार एवं झारखंड से आए कुल 601 एनसीसी कैडेट्स ने पूरे जोश और उत्साह के साथ शिविर की विभिन्न गतिविधियों में भाग लिया। शिविर के मुख्य आकर्षण में नेशनल

कार्यक्रम

प्रत्येक आंगनबाड़ी केंद्र और विद्यालय हों जल जीवन मिशन से आच्छादित

प्रत्येक पीवीटीजी परिवार को मिले पीने का साफ पानी: केके सोन

► मेधावी छात्र-छात्राओं को मिले नीट और आईआईटी जैर्ई की तैयारी की सुविधा
► विद्यालय, आंगनबाड़ी केंद्र और अस्पताल तक हो पहुंच पथ की सुविधा

राष्ट्रीय खबर
लोहरदगा: कमल किशोर सोन, अपर सचिव एवं मिशन डायरेक्टर, राष्ट्रीय जल जीवन मिशन, भारत सरकार की अध्यक्षता में आज जल जीवन मिशन, स्वच्छ भारत मिशन, आकांक्षी जिला कार्यक्रम एवं आकांक्षी प्रखण्ड कार्यक्रम की समीक्षा की गई। बैठक में श्री सोन ने कहा कि जल जीवन मिशन की योजना केंद्र सरकार की महत्वकांक्षी योजनाओं में से एक है। कोई भी परिवार स्वच्छ पानी की उपलब्धता से वंचित ना रहे।

प्रत्येक परिवार को साफ पानी पीने का अधिकार है। आंगनावाड़ी केंद्रों और विद्यालयों को भी इस योजना से आच्छादित किया जा रहा है। पीवीटीजी परिवारों को भी साफ पीने का पानी उपलब्ध कराने की जिम्मेवारी हम सभी की है। जल जीवन मिशन अंतर्गत पाईपलाइन में जरिये पीने के पानी को परिवार तक पहुंचाया जाना है। अगर कोई पीवीटीजी



परिवार पीने के साफ पानी से वंचित है तो योजना उन तक पहुंचाने के लिए प्रस्ताव बना कर दें। केंद्र सरकार जल स्रोत की पहचान व उसके सुदृढ़िकरण पर कार्य कर रही है। इसके अंतर्गत अगले 20-25 वर्षों के लिए कार्ययोजना तैयार किया जाना है जिसमें भूगर्भ जल, चुआं, नदी इत्यादि का सुदृढ़िकरण किया जाना है ताकि लोगों को उस जलस्रोत से अगले 20-25 वर्ष पीने का साफ पानी प्राप्त हो सके। मनरेगा अंतर्गत भी जल से संबंधित योजनाओं पर ही अधिकतर कार्य किये जाने हैं जिसके लिए कार्ययोजना तैयार करने की आवश्यकता है।

जिला के मेधावी बच्चों को दें

एसपी ने मासिक गोष्ठी में अपराध नियंत्रण को लेकर दिए निर्देश

राष्ट्रीय खबर
कोडरमा: कोडरमा एसपी अनुदीप सिंह की अध्यक्षता में बुधवार को मासिक अपराध गोष्ठी आयोजित की गई, जिसमें अनुमंडल पुलिस पदाधिकारी, पुलिस उपाधीक्षक, पुनि डोमचांच अंचल, जिले के सभी थाना, ओपी प्रभारी उपस्थित रहे। अपराध गोष्ठी में विगत माह सितंबर 2025 में किये गए कार्यों की समीक्षा के उपरांत सभी थाना, ओपी प्रभारी सभी शाखा, प्रशाखा प्रभारी, पुलिस अधीक्षक कार्यालय, कोडरमा को आवश्यक दिशा-निर्देश दिए गये। आगामी पर्व धनतेरस एवं दिपावली तथा छठ के अवसर पर विधि-व्यवस्था, यातायात व्यवस्था, अपराध नियंत्रण इत्यादि की तैयारियों को निश्चित रूप से समीक्षा की गई, जिस क्रम में उक्त पर्वों के अवसर पर किये जाने वाले सभी सुरक्षात्मक उपायों का तत्काल कार्यान्वयन प्रारंभ करने का



निर्देश, लंबित वारंट, कुर्की का अतिशीघ्र निष्पादन, कांडों में फरार अभियुक्तों का गिरफ्तारी करने तथा माह सितम्बर 2025 में प्रतिवेदित सभी कांडों का विस्तृत समीक्षोपरांत विगत तीन वर्षों से अधिक अवधि से लंबित कांडों का त्वरित निष्पादन करते हुए अंतिम प्रपत्र समर्पित करने का निर्देश दिया गया। वहीं डीएसपी, पुलिस निरीक्षक प्रभाग को पर्यवेक्षण हेतु लंबित सभी कांडों में पर्यवेक्षण टिप्पणी आगामी एक सप्ताह के अंदर समर्पित करने का निर्देश दिया गया। इसके साथ ही

ट्रैफिक व्यवस्था सुदृढ करने के संबंध में जिले के ट्रैफिक प्रभारी से विस्तृत जानकारी ली गई तथा उन्हें आवश्यक दिशा-निर्देश देते हुए थाना प्रभारी, तिलैया एवं कोडरमा से समन्वय स्थापित करते हुए ट्रैफिक व्यवस्था सुगम एवं सुचारू रूप से विशेषकर धनतेरस के अवसर पर संधारित करने का निर्देश दिया गया। सड़क सुरक्षा हेतु सभी एहतियात कदम उठाने तथा यातायात को नियंत्रित करने नहीं करने वालों एवं ड्रिंक एंड ड्राइव, ओवरस्पीडिंग पर अभियोजन की कार्यवाई करने हेतु निर्देशित किया।

केंद्रीय पर्यवेक्षक सुखदेव भगत ने जिला अध्यक्ष के चयन हेतु नेताओं व कार्यकर्ताओं से की रायशुमारी



सांसद ने पार्टी में सक्रियता, मजबूती और एकजुटता पर दिया जोर

राष्ट्रीय खबर
लोहरदगा सांसद सह राजस्थान के केंद्रीय पर्यवेक्षक सुखदेव भगत राजसमंद जिला के अंतर्गत अनेक प्रखंडों का दौरा कर वहां के कांग्रेस जनों से रूबरू हुए। कांग्रेस कार्यकर्ताओं के द्वारा सांसद सुखदेव भगत का जगह-जगह भव्य स्वागत किया गया। मौके पर उपस्थित कार्यकर्ताओं को संबोधित करते हुए सांसद सुखदेव

भगत ने कहा कि संगठन की मजबूती के लिए एकता जरूरी है। किसी भी पार्टी में अनुशासन और एकजुटता का होना बहुत मायने रखता है। श्री भगत ने कहा कि कांग्रेस राष्ट्रीय अध्यक्ष एवं प्रतिष्ठित नेता आदरणीय राहुल गांधी ने अन्य राज्यों के तरह राजस्थान में भी संगठन सुजोन अभियान चलाते का निर्णय लिया है जिसके माध्यम से हम जिला, प्रखंड और गांव स्तर पर कांग्रेस की जमीनी हकीकत को तलाश करेंगे तथा राज्य में संगठन को मजबूत करने का काम करेंगे।

अंचल में पैसों के बगैर नहीं होता है कोई काम : भाकपा राष्ट्रीय खबर

कोडरमा: जयनगर भाकपा अंचल परिषद की बैठक प्रखंड मुख्यालय स्थित सांस्कृतिक भवन में महेश प्रसाद सिंह की अध्यक्षता में हुई। बैठक की शुरुआत एटक नेता राजेंद्र सिंह तथा नागेश्वर दास के पिता बैजनाथ दास को एक मिनट का मौन रख श्रद्धांजलि देने की वाद की गयी। कार्य रिपोर्ट अंचल सचिव बरेंद्र यादव ने पेश किया। बैठक में जित सदस्य महादेव राम ने कहा कि अंचल में कोई भी काम पैसे के बगैर नहीं होता है। आम जनता को सीओ से बात करने के लिए घंटों इंतजार करना पड़ता है, यहां बिचौलिया हावी है। इस रवैये में सुधार नहीं हुआ, तो आंदोलन किया जायेगा। जिला सचिव अर्जुन यादव ने कहा कि आगामी 11 नवंबर को प्रखंड मुख्यालय के समझ आंदोलन किया जायेगा।

वाहन जांच अभियान चलाकर डीटीओ ने वसूली 1 लाख 17 हजार रुपए का जुर्माना



● चास प्रखंड अंतर्गत पुपुनकी टॉल प्लाजा स्थित राष्ट्रीय राज्यमार्ग संख्या 32 पर का मामला, कुल 47 वाहनों का किया जांच
● कुल 14 वाहनों से परिवहन नियमों की अनदेखी को लेकर वसूली जुर्माना

राष्ट्रीय खबर
बेरमो: राष्ट्रीय राज्यमार्ग 32 पर चास प्रखंड अंतर्गत पुपुनकी टॉल प्लाजा पर जिला परिवहन पदाधिकारी श्रीमती मारुति मिंज द्वारा आज 15 अक्टूबर, 2025 को चलाए गए सघन वाहन जांच अभियान के दौरान कुल 14 वाहनों से 1 लाख 17 हजार रुपए का जुर्माना लिया गया। उपायुक्त अजय नाथ झा के निर्देश पर जिला परिवहन पदाधिकारी श्रीमती मारुति मिंज द्वारा जांच अभियान चलाकर मोटरवाहन अधिनियम के विभिन्न नियमों के उल्लंघन में *कुल 14 वाहन से 1 लाख 17 हजार रुपए

डीटीओ के नेतृत्व में *अभियान के तहत कुल 47 वाहनों की जांच* की गई, जिसमें *फिटनेस सर्टिफिकेट, रिफ्लेक्टिव टेप, ओवर लोडिंग, इंश्योरेंस फेल एवं टैक्स फेल* होने को लेकर *14 वाहनों पर कार्रवाई करते हुए जुमाना वसूला लिया* गया। साथ ही *डीटीओ श्रीमती मारुति मिंज* ने *चास प्रखंड के जोधाडीह मोड़, आईटीआई मोड़ सहित अन्य जगहों के चौक चौराहों पर दो पहिया वाहनों सहित चार पहिया वाहनों की जांच* की गई, जिसमें हेलमेट, रजिस्ट्रेशन, पॉल्यूशन, लाइसेंस, सीट बेल्ट, रिफ्लेक्टिव टेप सहित अन्य की जांच की। इस दौरान दो पहिया वाहन चालकों को हेलमेट लगाने के साथ चार पहिया वाहन चालकों को सीट बेल्ट लगाने का निर्देश भी दिया गया।

बच्चों के बीच प्रेरणा शाखा ने मिटाई व सामग्री का किया वितरण



राष्ट्रीय खबर
झुमरितिलैया: आनंद सबके लिए कार्यक्रम के तहत मारवाड़ी युवा मंच झुमरितिलैया की प्रेरणा शाखा द्वारा बुधवार को देवी मंडप रोड स्थित हरिजन टोला के आंगनबाड़ी केंद्र में दीपावली उत्सव मनाया गया। कार्यक्रम के दौरान बच्चों को मिठाई, उपहार और आवश्यक सामग्रियों का वितरण किया गया। नन्हें बच्चों ने फुलझड़ियां जलाकर दीपावली की खुशी का आनंद लिया। कार्यक्रम

की मुख्य अतिथि पूर्व जिला परिषद अध्यक्ष शालिनी गुप्ता ने कहा कि त्योहार की सच्ची खुशी तब है जब इसे समाज के जरूरतमंद लोगों के साथ मनाया जाए। उन्होंने कहा, खुशियां बाँटना ही सच्ची समाज सेवा है। ऐसे कार्यक्रमों से बच्चों में सामाजिक संवेदनशीलता और जिम्मेदारी की भावना विकसित होती है। उन्होंने लोगों से अपील की कि दीपावली पर कुम्हारों द्वारा बनाए गए

पाँच दिवसीय योग एवं प्राकृतिक चिकित्सा शिविर का सफल समापन - 51 कुंडीय यज्ञ के साथ हुई मंगल परिणति

पतंजलि का प्रयास-स्वस्थ, संतुलित एवं प्राकृतिक जीवनशैली की ओर प्रेरणा

राष्ट्रीय खबर
कोडरमा: पतंजलि हरिद्वार के तत्वावधान में आयोजित पाँच दिवसीय योग एवं प्राकृतिक चिकित्सा शिविर का सफल समापन 51 कुंडीय गायत्री यज्ञ के साथ मोदी धर्मशाला, झुमरी तिलैया में संपन्न हुआ। यह शिविर जनसामान्य को योग, प्राणायाम, ध्यान एवं प्राकृतिक चिकित्सा के माध्यम से स्वस्थ, संतुलित और तनावमुक्त जीवनशैली अपनाने के लिए प्रेरित कर रहा था। शिविर का संचालन गायत्री दीदी एवं स्वामी योग देव महाराज ने किया। पाँचों दिनों तक सीएच स्कूल परिसर में प्रातःकालीन



योगाभ्यास सत्रों का आयोजन किया गया, जिसमें सूर्य नमस्कार, प्राणायाम, ध्यान एवं विभिन्न योगासन सिखाए गए। प्रतिभागियों को दैनिक जीवन में योग को निर्यामित रूप से अपनाने, संतुलित आहार लेने तथा प्राकृतिक उपचार पद्धतियों की जीवन का हिस्सा बनाने के लिए प्रेरित किया गया। मोदी धर्मशाला में अष्टांग थेरेपी, पंचक्रम, शिरोधार, कटि बस्ती, जानु बस्ती, लीच थेरेपी, पोतली मसाज, आय वॉश जैसी प्राकृतिक चिकित्सा विधियाँ प्रतिभागियों के

लिए उपलब्ध कराई गईं। इन उपचारों से शरीर की शुद्धि, मानसिक शांति एवं रोग प्रतिरोधक क्षमता में वृद्धि के लाभ देखे गए। शिविर के दौरान प्रतिभागियों ने अपने अनुभव साझा करते हुए बताया कि योग एवं प्राकृतिक चिकित्सा के अभ्यास से उन्हें नई ऊर्जा और स्वास्थ्य लाभ प्राप्त हुआ है। समापन अवसर पर सामूहिक ध्यान, स्वास्थ्य लाभार्थियों के अनुभव साझा करना एवं प्रमाणपत्र वितरण कार्यक्रम का आयोजन किया गया।

शहीदों के सम्मान में हमेशा कृत-संकल्पित रहेंगे- हाजी अब्दुल जब्बार



● कुरसे मिडिल स्कूल मैदान में शहीद शेख भिखारी फुटबॉल टूर्नामेंट का हुआ स्वयं समापन, वैमिथन बना वन मैन आर्मी की टीम

राष्ट्रीय खबर
लोहरदगा: लोहरदगा सदर प्रखंड अंतर्गत कुरसे मिडिल स्कूल मैदान में आयोजित चार दिवसीय शहीद शेख भिखारी फुटबॉल प्रतियोगिता का भव्य तरीके से समापन किया गया। इश्वर फाइनल सह समापन

समारोह में बतौर मुख्य अतिथि शरीक हुए अंजुनम ए इस्लामिया लोहरदगा के नाजिम ए आला हाजी अब्दुल जब्बार, विशिष्ट अतिथि समाजसेवी संदीप मिश्रा, इम्तियाज अंसारी एवं तमाम अतिथियों का आयोजन समिति के संरक्षक हातिम अंसारी और अध्यक्ष छोटू की अगुवाई में जोरदार तरीके से स्वागत किया गया।

राष्ट्रीय खबर कॉर्नर

धनतेरस और दीपावली को लेकर बाजारों सजधज का तैयार



राष्ट्रीय खबर
फुसरो : धनतेरस एवं दीपावली को लेकर फुसरो बाजार सजधज कर तैयार हो गया है। यहां सोने-चांदी से लेकर बर्तनों, इलेक्ट्रॉनिक व वाहन दुकानों पर खरीदारी को लेकर लोगों की भीड़ जुटना शुरू हो गया है। साथ ही मिट्टी से बनी मूर्तियां और बर्तनों दीपकों की चमक बाजार में देखी जा रही है। व्यापारियों को इस बार अच्छे कारोबार की उम्मीद है। फुसरो बाजार में लक्ष्मी गणेश की मूर्ति, पटाखे, मिट्टी के दिए, पूजा के सामान सहित सजावट के वस्तुओं के भी दुकानें सज गई हैं। यहां कई

विक्रेता भी कई तरह के आकर्षण आकर्ष दे रहे हैं। धनतेरस की तैयारी में सबसे आगे सराफा बाजार के साथ बर्तन, इलेक्ट्रॉनिक व वाहन दुकानों में दिख रही हैं। कारोबारियों ने ग्राहकों को रझाने के लिए तरह तरह के छूट देने की घोषणा की है। वाहन बाजार में बाइकों की नई खेप पहुंच गई है। रंग-बिरंगे घरींदे ने लोगों को अपनी तरफ आकर्षित किया। बाजार में करीब 150 रुपये लेकर 300 रुपये तक की कीमत में मिट्टी के घरींदे उपलब्ध हैं। साथ ही 100 रुपये सैकड़ की दर से दीया बिक रहा है।

उपायुक्त कीर्तिश्री ने जिला पुस्तकालय निर्माण कार्य का किया औचक निरीक्षण



जनवरी 2026 तक कार्य पूर्ण करने का निर्देश

चतरा। जिला मुख्यालय स्थित चतरा कॉलेज परिसर में कार्यकारी एजेंसी भवन निर्माण निगम द्वारा निर्माणधीन जिला पुस्तकालय भवन का आज उपायुक्त श्रीमती कीर्तिश्री जी ने औचक निरीक्षण किया। निरीक्षण के दौरान उपायुक्त के साथ उप विकास आयुक्त अमरेंद्र कुमार सिन्हा, अपर समाहर्ता अरविंद कुमार तथा अन्य संबंधित पदाधिकारी उपस्थित थे।

निरीक्षण के क्रम में उपायुक्त ने निर्माण कार्य की प्रगति की विस्तार से जानकारी ली और निर्धारित मानकों के अनुरूप गुणवत्तापूर्ण कार्य सुनिश्चित करने का निर्देश दिया। उन्होंने कहा कि जिला पुस्तकालय का निर्माण कार्य एक महत्वपूर्ण और जनहित से जुड़ी योजना है, जिससे जिले के विद्यार्थियों, शोधार्थियों एवं आम नागरिकों को उच्च स्तरीय पुस्तकालय सुविधा उपलब्ध हो सकेगी।

गौशाला के प्रति बदली लोगों की भावना गौ माता के लिए तुला दान कर मना रहे जन्म दिवस व शादी सालगिरह

राष्ट्रीय खबर
कोडरमा: श्री कोडरमा गौशाला समिति प्रांगण में दिव्या कुमारी ने अपने 1 वर्षीय सुपुत्र कनिष्क मौर्य का जन्म उत्सव मनाया। साथ ही गौ माता को गुड़, चोकर, हरा चारा खिलाया और सुपुत्र का तुलादान कराया। गौशाला के सचिव अरुण मोदी ने बातचीत के दौरान गौशाला के प्रति लोगों में बदलती अवधारणा के बारे में जानकारी दी। उन्होंने बताया कि गौशाला के प्रति लोगों की सोच बदल रही है। लोग अब अपने जन्मदिन शादी सालगिरह इत्यादि शुभ कार्य गौशाला प्रांगण में कर रहे हैं। इस तरह के अवसर पर लोहावाग जहां तहाँ खर्च करने की बजाय गौ माता की सेवा करना बेहतर मान रहे हैं। उन्होंने लोगों से अपील



किया कि ज्यादा से ज्यादा लोग गौशाला से जुड़े और इस प्रकार के शुभ कार्य करें। एवं गौ माता का आशीर्वाद प्राप्त करें। मौके पर वरिष्ठ सचिव ओम प्रकाश खेतान, अरुण बौद्ध (पिता), आनंद चंद्र, गणनायक मिश्रा, मनोज चौबे, मंटू यादव, शांति देवी, सुनीता देवी, रंजू एवं राधा देवी यदि ने बच्चों के जन्मदिन पर भरपूर आशीर्वाद दिया।

मिनी ट्रक की चपेट में आया ऑटो एक व्यक्ति की मौत, तीन घायल



राष्ट्रीय खबर
कोडरमा: बुधवार को कोडरमा थाना अंतर्गत चंद्रोडीह के समीप मिनी ट्रक के चपेट में आने से ऑटो सवार एक व्यक्ति की मौत हो गयी जबकि तीन लोग गंभीर रूप से घायल हो गए। जानकारी के अनुसार ग्राम एकतारा गोविंदपुर बिहार निवासी 30 सुरेश तुरिया (पिता रामेश्वर तुरिया), 23 वर्षीया सबिता देवी (पति पिंटू तुरिया), 40 वर्षीय जालिम तुरिया (पिता बाबू तुरिया) और 14 वर्षीय संदेश कुमार (पिता सुरेश तुरिया) ईट भट्ठा से काम करने

जयनगर की ओर से कोडरमा की ओर आ रहे थे। इसी क्रम में चंद्रोडीह के समीप पीछे से आ रहे मिनी ट्रक में अपने चपेट में ले लिया जिसमें ऑटो अनियंत्रित होकर फलट गई। जिसमें उक्त सभी ऑटो सवार गंभीर रूप से घायल हो गए। घटना के बाद स्थानीय लोगों ने घायलों को सदर अस्पताल पहुंचाया। जहां इलाज के दौरान जालिम तुरिया की मौत हो गई। सूचना पाकर पहुंची कोडरमा पुलिस ने पोस्टमार्टम के बाद शव को परिजनों को सौंप दिया।

न्यूज फटाफट

अभिषेक और मंधाना सितंबर के सर्वश्रेष्ठ खिलाड़ी बने



दुबई:भारत के स्टार सलामी बल्लेबाज अभिषेक शर्मा और स्मृति मंधाना क्रमशः एशिया कप और ऑस्ट्रेलिया के खिलाफ महिला वनडे सीरीज में शानदार प्रदर्शन के बाद गुरुवार को सितंबर के लिए आईसीसी के महीने के सर्वश्रेष्ठ खिलाड़ी चुने गए हैं। अभिषेक ने टीम के अपने साथी कुलदीप यादव और जिम्बाब्वे के ब्रायन बेनेट को पछाड़कर यह पुरस्कार हासिल किया। मंधाना ने ने दक्षिण अफ्रीका की तजमीन ब्रिट्स और पाक की सिदरा अमीन को पीछे छोड़ा। अभिषेक ने इस दौरान सात मैचों में 44.85 के औसत और 200 के स्ट्राइक-रेट से 314 रन बनाए। एशिया कप में 'प्लेयर ऑफ द टूर्नामेंट' चुने गए अभिषेक ने टी-20 बल्लेबाजी रैंकिंग में अब तक के अपने सर्वाधिक रेटिंग अंक भी हासिल किए। उन्होंने कहा, आईसीसी का यह पुरस्कार जीतकर बहुत अच्छा लग रहा है। मुझे खुशी है कि यह कुछ महत्वपूर्ण मैचों के लिए मिला है। ऑस्ट्रेलिया के खिलाफ घरलू वनडे सीरीज में 77 के औसत और 135.68 के स्ट्राइक रेट से 308 रन बनाए। मंधाना ने कहा, इस तरह का सम्मान एक खिलाड़ी के रूप में आपको आगे बढ़ने और अच्छा करने के लिए प्रेरित करता है। मेरा लक्ष्य हमेशा सर्वश्रेष्ठ प्रदर्शन कर टीम के लिए मैच जीतना रहा है।

वर्ल्ड टेस्ट चैंपियनशिप में भारत से आगे निकला पाकिस्तान



राष्ट्रीय खबर
नई दिल्ली:लाहौर टेस्ट में पाकिस्तान ने साउथ अफ्रीका को 93 रन से हरा दिया। इसी के साथ वर्ल्ड चैंपियन प्रोटेियाज टीम की लगातार 10 टेस्ट जीत का सिलसिला टूट गया। इस जीत के साथ पाकिस्तान वर्ल्ड टेस्ट चैंपियनशिप 2025-27 के पॉइंट्स में भारत से आगे निकल गया है। पाकिस्तान ने गदाफी स्टेडियम के टर्निंग ट्रैक का पूरा फायदा उठाया। लेफ्ट आर्म स्पिनर नोमान अली ने मैच में 10 विकेट लिए। बुधवार को चौथे दिन साउथ अफ्रीका लंच के बाद 183 रन पर ऑल आउट हो गई। पाकिस्तान ने साउथ अफ्रीका को जीत के लिए 277 रनों का लक्ष्य दिया था। दो मैचों की सीरीज में पाकिस्तान 1-0 से आगे भी हो गया है। दूसरा टेस्ट सोमवार 20 अक्टूबर से रावलपिंडी में शुरू होगा।नोमान और शाहीन को 4-4 विकेट साउथ अफ्रीका ने अपने कल के स्कोर 51/2 से खेलना आगे शुरू किया। नोमान अली ने शानदार गेंदबाजी जारी रखते हुए पहली पारी में 6 विकेट लेने के बाद दूसरी पारी में 28 ओवर की

गेंदबाजी की और 4 विकेट झटके। वे अपने पिछले 5 डोमेस्टिक टेस्ट मैचों में 46 विकेट ले चुके हैं। शाहीन शाह अफरीदी ने रिवर्स स्विंग का अच्छा इस्तेमाल किया और टैलेंडस बल्लेबाजों को जल्दी आउट कर दिया, उन्होंने 4 विकेट हासिल किए। चौथे दिन की तीसरे ही गेंद पर अफरीदी ने टोनी डी जॉर्जी (16 रन) को आउट कर दिया। इसके बाद, नोमान अली ने ट्रिस्टन स्टब्स (2 रन) को भी पवेलियन भेजा।ब्रेविस और रिकेल्टन ने 73 रन जोड़े डेवाल्ड ब्रेविस और रायन रिकेल्टन ने 73 रनों की साझेदारी कर पारी को संभालने की कोशिश की, लेकिन लंच से पहले दोनों आउट हो गए। 22 साल के ब्रेविस ने 51 गेंदों पर अपना अर्धशतक पूरा किया, जिसमें दो छक्के और 4 चौके शामिल थे, लेकिन वह नोमान अली की गेंद पर बोलड हो गए। साजिद खान ने रिकेल्टन (45 रन) को स्लिप में कैच आउट कराया। लंच के तुरंत बाद साजिद ने सेतुरन मुथुसामी को भी आउट किया।

प्रदर्शन


ऑस्ट्रेलिया पहुंचते ही कोहली-रोहित ने शुरू की ट्रेनिंग

भारतीय टीम के खिलाड़ियों ने जमकर बहाया पसीना

►दोनों पूर्व भारतीय कप्तान ने नेट्स में करीब 30 मिनट तक बल्लेबाजी की

►सभी की निगाहें रोहित और कोहली के प्रदर्शन पर टिकी रहेगी

राष्ट्रीय खबर
नई दिल्ली:सोनियर स्टार विराट कोहली और रोहित शर्मा ने पर्थ पहुंचते ही जमकर अभ्यास किया और रविवार से ऑस्ट्रेलिया के खिलाफ शुरू हो रही वनडे सीरीज से पहले भारतीय टीम के पहले ट्रेनिंग सत्र के दौरान नेट्स पर काफी पसीना बहाया। सभी की निगाहें रोहित और कोहली पर है जो पिछले बार भारत के लिए फरवरी-मार्च में चैंपियंस ट्रॉफी के दौरान खेले थे और अब केवल 50 ओवर के प्रारूप में ही उपलब्ध हैं।दोनों पूर्व भारतीय कप्तान ने नेट्स में करीब 30 मिनट तक बल्लेबाजी की।



भारतीय टीम 29 अक्टूबर से शुरू होने वाले तीन वनडे और पांच टी20 मैच के सीमित ओवरों के दौर के लिए बुधवार और गुरुवार को दो ग्रुप में पर्थ पहुंची। रोहित

को नेट्स में समय बिताने के बाद मुख्य कोच गौतम गंभीर के साथ लंबी बातचीत करते भी देखा गया। भारत के स्टार क्रिकेटर विराट कोहली और रोहित शर्मा दोनों ने

इस साल की शुरुआत में टेस्ट क्रिकेट से संन्यास ले लिया था और पिछले साल बारबडोस में विश्व कप जीतने के बाद टी20 अंतरराष्ट्रीय करियर को अलविदा

कहा था। यह आखिरी बार हो सकता है जब ये दोनों महान खिलाड़ी ऑस्ट्रेलिया में खेलें। ऑस्ट्रेलिया के खिलाफ वनडे सीरीज में सभी की निगाहें रोहित और कोहली के प्रदर्शन पर टिकी रहेंगी। यह सीरीज अंतरराष्ट्रीय क्रिकेट में इन दोनों के भविष्य को लेकर भी महत्वपूर्ण मानी जा रही है।विश्व कप 2027 में इन दोनों की भागीदारी अभी तय नहीं है क्योंकि उस समय उनकी फॉर्म और फिटनेस पर बहुत कुछ निर्भर करेगा। हालांकि नए कप्तान शुभमन गिल ने दोनों सुपरस्टार्स के अपार अनुभव को देखते हुए उनका समर्थन किया है। नेट सत्र के बाद कोहली को गेंदबाजी कोच मोर्ने मोर्कल के साथ बातचीत करते देखा गया जिसके बाद उन्होंने तेज गेंदबाज अश्वीप सिंह के साथ भी बात की। टीम का शुक्रवार और शनिवार को एक ट्रेनिंग सत्र है।

नेपाल-ओमान ने टी-20 वर्ल्ड कप 2026 के लिए क्वालिफाई किया



राष्ट्रीय खबर
नई दिल्ली:टी-20 वर्ल्ड कप 2026 के लिए नेपाल क्रिकेट टीम और ओमान क्रिकेट टीम ने क्वालिफाई किया है। मस्कट में खेले गए टी-20 वर्ल्ड कप ईस्ट एशिया पॅसिफिक क्वालिफायर के सुपर-6 स्टेज में बेहतर प्रदर्शन के बाद इन दोनों टीमों ने क्वालिफाई किया। टी-20 वर्ल्ड कप 2026 के लिए अब तक 19 टीमों ने क्वालिफाई किया है और अब सिर्फ 1 टीम की जगह बाकी है।तीसरी बार क्वालिफाई किया इससे पहले 2024 में हुए वर्ल्ड कप में नेपाल और ओमान दोनों ने पहले दौर में जगह बनाई थी। 2016 और 2024 के बाद ओमान तीसरी बार इस टूर्नामेंट में खेलने के लिए तैयार है। दूसरी तरफ नेपाल की टीम ने भी 2014 और 2024 के बाद तीसरी बार टूर्नामेंट

के लिए क्वालिफाई किया है। 20 टीमों के बीच होगा टी-20 वर्ल्ड कप टी-20 वर्ल्ड कप 20 टीमों के बीच खेला जाएगा। मेजबानी के कारण भारत और श्रीलंका को डायरेक्ट एंट्री मिली। अफगानिस्तान, ऑस्ट्रेलिया, बांग्लादेश, इंग्लैंड, साउथ अफ्रीका, अमेरिका और वेस्टइंडीज ने पिछले वर्ल्ड कप में सुपर-8 तक का सफर तय करने के कारण क्वालिफाई कर लिया। वहीं आयरलैंड, न्यूजीलैंड और पाकिस्तान की टीमों ने रैंकिंग के आधार पर टूर्नामेंट में जगह बनाई। अमेरिका क्वालिफायर से कनाडा ने जगह बना ली। वहीं यूरोप क्वालिफायर से इटली और नيدرलैंड को एंट्री मिल गई। पिछली बार हिस्सा रही स्कॉटलैंड की टीम क्वालिफाई नहीं कर सकी। अब अफ्रीका क्वालिफायर

से नामीबिया और जिम्बाब्वे ने क्वालिफाई कर लिया। नेपाल और ओमान को एशिया और ईस्ट एशिया पॅसिफिक क्वालिफायर से एंट्री मिली। अब सिर्फ 1 टीम की जगह बाकी है।भारत डिफेंडिंग चैंपियन कूड का टी-20 वर्ल्ड कप 2007 से खेला जा रहा है। टीम इंडिया ने तब पाकिस्तान को फाइनल हराकर पहला खिताब जीता था। 2010 से टूर्नामेंट हर 2 साल में आयोजित किया जा रहा है। 2024 में भारत ने साउथ अफ्रीका को फाइनल हराकर टाइटल अपने नाम किया था। टीम इंडिया के अलावा वेस्टइंडीज और इंग्लैंड ने भी 2-2 खिताब जीते हैं। पाकिस्तान, श्रीलंका और ऑस्ट्रेलिया ने 1-1 बार टूर्नामेंट जीता है। टॉप टीमों में न्यूजीलैंड और साउथ अफ्रीका अब तक टाइटल नहीं जीत सकीं।

ऑस्ट्रेलिया सीरीज में टूटेगा शाहिद अफरीदी का वर्ल्ड रिकॉर्ड रोहित बनेंगे नए सिक्सर किंग




राष्ट्रीय खबर
नई दिल्ली:भारतीय टीम के सलामी बल्लेबाज रोहित शर्मा कप्तानी से हटने के बाद पहली बार बतौर बल्लेबाज खेलने उतरेंगे। विराट कोहली और रोहित शर्मा सहित भारतीय टीम का पहला बैच बुधवार को ऑस्ट्रेलिया के लिए रवाना हो गया। भारत और ऑस्ट्रेलिया के बीच तीन मैच की वनडे सीरीज का पहला मैच रविवार को खेला जाएगा। रोहित शर्मा के पास इस सीरीज के दौरान पाकिस्तान के पूर्व कप्तान शाहिद अफरीदी के छक्कों के वर्ल्ड रिकॉर्ड को तोड़ने का बड़ा मौका होगा। वनडे में सबसे ज्यादा छक्के लगाने वाले खिलाड़ियों की टॉप-5 सूची में एमएस धोनी का नाम भी शामिल है।वनडे में सबसे ज्यादा छक्के लगाने का रिकॉर्ड पाकिस्तान के पूर्व क्रिकेटर शाहिद अफरीदी के नाम है। शाहिद ने 398 मैचों में

351 छक्के लगाए हैं। अफरीदी ने वनडे में 23.57 के औसत से 8064 रन बनाए हैं। भारतीय टीम के बल्लेबाज रोहित शर्मा को शाहिद अफरीदी का वर्ल्ड रिकॉर्ड तोड़ने के लिए आठ छक्कों की जरूरत है। रोहित ने भारत के लिए खेलते हुए 273 मैचों में 344 छक्के लगाए हैं। रोहित ने वनडे में 11168 रन बनाए हैं। वनडे में रोहित शर्मा के नाम 32 शतक है। वह तीन दोहरा शतक लगाने वाले एकमात्र बल्लेबाज हैं। वनडे में सबसे ज्यादा छक्के लगाने के मामले में क्रिस गिल तीसरे नंबर पर

हैं। गेल ने 301 मैच में 331 छक्के जड़े हैं। सनथ जयसूर्या ने 445 मैच में 270 और पूर्व भारतीय कप्तान एमएस धोनी ने 350 मैच में 229 छक्के मारे हैं।अगर रोहित ऑस्ट्रेलिया के खिलाफ इस सीरीज में यह उपलब्धि हासिल कर लेते हैं, तो वह अफरीदी को पीछे छोड़कर वनडे में सबसे ज्यादा छक्के लगाने वाले दुनिया के पहले बल्लेबाज बन जाएंगे। रोहित शर्मा ने टी20 और टेस्ट क्रिकेट से संन्यास ले लिया है, जिसके बाद वह सिर्फ वनडे फॉर्मेट में खेलेंगे। रोहित की कप्तानी में भारत 2023 वनडे वर्ल्ड कप फाइनल तक पहुंचा। उनकी कप्तानी में भारत ने टूर्नामेंट में लगातार 10 मैच जीते थे। खिताबी मुकाबले में ऑस्ट्रेलिया ने हराया। हालांकि चैंपियंस ट्रॉफी जीतकर रोहित ने 12 साल का सूखा खत्म किया।

सलमान की बैटल ऑफ गलवान में होगा मिलिट्री एंथम

राष्ट्रीय खबर
नई दिल्ली: एक्टर सलमान खान की अपकमिंग फिल्म 'बैटल ऑफ गालवान' में एक देशभक्ति वाला गाना होगा। जो भारतीय सेना को समर्पित होगा। मिड डे को एक सूत्र के बताया कि सलमान खान इस समय मुंबई में इस देशभक्ति वाले गाने की शूटिंग कर रहे हैं। इस गाने में 60 से अधिक बैकग्राउंड डांसर शामिल हैं। गाने की कोरियोग्राफी मुदस्सर खान कर रहे हैं। सलमान खान ने पिछले महीने फिल्म 'बैटल ऑफ गलवान' के पहले शेड्यूल की शूटिंग पूरी की थी। जिसके बाद डायरेक्टर अपूर्व लाखिया ने सोशल मीडिया पर फिल्म के सेट के कुछ खास पीछे के लम्हे शेयर किए थे। इनमें सलमान के साथ कई तस्वीरें और वीडियो शामिल थे। अपूर्व ने अपनी स्टोरी में बताया था कि शूटिंग बहुत कठिन रही, ठंडे मौसम, इंडस नदी में चलना और मुश्किल परिस्थितियों का सामना करना पड़ा, लेकिन इसके बावजूद यह अनुभव टीम के लिए यादगार बन गया।इससे



पहले भी सलमान खान की फिल्म की शूटिंग से उनकी कुछ तस्वीरें सोशल मीडिया पर सामने आई थीं। जिनमें वह लेह-लद्दाख में सलमान जवानों और फैंस के साथ पोज देते दिखे थे। यह तस्वीरें फिल्म के लेह-लद्दाख शेड्यूल के दौरान की बताई गई थीं।वहीं, 9 सितंबर को फिल्म में उनका पहला लुक जारी हुआ था, जिसमें वह दमदार अंदाज में नजर आए थे। सलमान ने खुद यह तस्वीर अपना ऑफिशियल इंस्टाग्राम पर शेयर की थी। इस फोटो में वे आर्मी की वर्दी में, सिर से खून टपकता हुआ, घनी मूंछों के साथ देशभक्ति के रंग में दिखे।वता दें इस फिल्म

को सलमान खान फिल्मस् प्रोड्यूस कर रहे हैं। इसमें सलमान के अपोजिट एक्ट्रेस चित्रांगदा सिंह नजर आएंगी। साथ ही फिल्म में कई नए चेहरे भी दिखेंगे। फिल्म में सलमान कर्नल बी.संतोष बाबू की भूमिका में नजर आएंगे। फिल्म का म्यूजिक हिमेश रेशमिया देंगे।वहीं, जुलाई के महीने में पीटीआई से बातचीत के दौरान सलमान खान ने अपने रोल को लेकर कहा था कि फिल्म में मेरा किरदार फिजिकली काफी चैलेंजिंग है। हर साल, हर महीने, हर दिन यह और भी ज्यादा मुश्किल होता जा रहा है। अब मुझे ज्यादा समय देना पड़ता है।



राष्ट्रीय खबर
नई दिल्ली: नेटफ्लिक्स की क्राइम ड्रामा सीरीज 'दिल्ली क्राइम' का तीसरा सीजन नवंबर में आने वाला है। जी हां, मेकर्स ने शो की रिलीज डेट अनाउंस कर दी है। इसके साथ ही शो का ट्रेलर भी सोशल मीडिया पर अपलोड कर दिया है। इस बार शेफाली शाह के सामने हुमा कुरैशी होंगी।इंस्टाग्राम पर दिल्ली क्राइम 3 का ट्रेलर जारी करते हुए ओटीटी प्लेटफॉर्म नेटफ्लिक्स ने

कैशन में लिखा, ह्यूटर्क से परे, सीमाओं से परे। एक ऐसा केस जो हर हद पार करेगा। दिल्ली क्राइम सीजन 3 देखें, 13 नवंबर से, सिर्फ नेटफ्लिक्स पर।दिल्ली पुलिस ने लड़कियों से भरा ट्रक पकड़ा है और अब डीसीपी वर्तिका चतुर्वेदी (शेफाली शाह) यानी 'मैडम सर' के अगुवाई में इस केस की जांच हो रही है। जांच में पता चलता है कि इसके पीछे बड़ी दीदी (हुमा कुरैशी) का हाथ है।



राष्ट्रीय खबर
नई दिल्ली:करिश्मा कपूर के बच्चों समायरा और कियान ने अपने पिता संजय कपूर को उनके जन्मदिन पर याद किया। बुधवार देर रात करिश्मा ने सोशल मीडिया पर एक केक की तस्वीर शेयर की। केक पर लिखा था, हैप्पी बर्थडे डेड।वहीं, एक्ट्रेस करीना कपूर खान ने यह फोटो री-शेयर की और लिखा, मेरे सामू और कियु, पापा हमेशा और हमेशा तुम्हारी सुरक्षा करेंगे, साथ में एक हार्ट का इमोजी भी डाला।गौरतलब है कि संजय कपूर की 30 हजार करोड़

रुपए की वसीयत को लेकर करिश्मा कपूर के बच्चों ने दिल्ली हाईकोर्ट का रुख कर प्रॉपर्टी में हिस्सा मांगा है। सोमवार को मामले की सुनवाई हुई, जिसमें बच्चों की पैरवी कर रहे वकील ने कहा था कि संजय कपूर की वसीयत फर्जी है, जिसे जानबूझ कर ऐसा बनाया गया है, जिससे करिश्मा के बच्चों को कुछ न मिले। सुनवाई के दौरान करिश्मा के बच्चों की तरफ से केस लड़ रहे वकील महेश जेटमलानी ने कहा कि संजय

कपूर की तीसरी पत्नी प्रिया सचदेव ने जानबूझकर, करिश्मा के बच्चों को प्रॉपर्टी से दूर रखा। उन्होंने कहा कि वसीयत में काफी चीजें छिपाई गई हैं, जिसमें संजय कपूर का तक नाम दर्ज नहीं है। उन्होंने वसीयत में गलतियां दिखाते हुए कहा था कि संजय कपूर की बेटी समायरा का पता गलत लिखा गया है और बेटे कियान के नाम की स्पेलिंग भी बार-बार गलत लिखी गई है। संजय कपूर का बच्चों के साथ काफी गहरा रिश्ता था।



पाकिस्तानी रक्षामंत्री बोले, तालिबान के फैसले दिल्ली से हो रहे हैं

पाकिस्तान-पाकिस्तान के रक्षा मंत्री ख्वाजा आसिफ ने तालिबान के फैसले दिल्ली में लिए जा रहे हैं। उन्होंने अफगानिस्तान पर भारत के लिए प्रॉक्सी वॉर लड़ने का आरोप लगाया। उन्होंने चेतावनी दी कि अगर पाकिस्तान को उकसाया तो सैन्य कार्रवाई की जाएगी। आसिफ ने कहा कि हमारे पास जवाब देने की पूरी क्षमता है। अगर उन्होंने युद्ध का दायरा बढ़ाया, तो हम हमला करेंगे।

शॉर्ट न्यूज अपडेट्स >>

सीरिया के नये राष्ट्रपति ने रूस दौरा पर दिया बयान

मॉस्को: सीरियाई राष्ट्रपति अहमद अल-शारा ने बुधवार को मॉस्को में क्रेमलिन में रूसी राष्ट्रपति व्लादिमीर पुतिन के साथ अपनी पहली आधिकारिक मुलाकात के दौरान, अपने देश और रूस के बीच पूर्व में हुए सभी समझौतों और सौदों का पूरी तरह से सम्मान करने का वादा किया है। यह एक महत्वपूर्ण प्रतिज्ञा है, जो इस बात को स्पष्ट संकेत देती है कि सीरिया में रूस के मुख्य सैन्य ठिकाने, विशेष रूप से लताकिया प्रांत में स्थित हमेडलिम एयर बेस और भूमध्यसागरीय तट पर स्थित टार्टस नौसेना सुविधा, नई सरकार के अधीन भी पूरी तरह से सुरक्षित रहेंगे। अल-शारा, जो कभी अल-कायदा की सीरियाई शाखा के प्रमुख थे और जिन्होंने पिछले साल के अंत में रूस के घनिष्ठ सहयोगी रहे पूर्व राष्ट्रपति बशार अल-असद को सत्ता से बेदखल कर दिया था, सत्ता में आने के बाद पहली बार रूस का दौरा कर रहे थे। पुतिन के साथ क्रेमलिन वार्ता की शुरुआत में, शारा ने अरबी भाषा में बोलते हुए कहा, द्विपक्षीय संबंध और साझा हित हैं जो हमें रूस के साथ बंधते हैं, और हम उसके साथ किए गए सभी समझौतों का सम्मान करते हैं। हम रूस के साथ संबंधों की प्रकृति को फिर से परिभाषित करने पर काम कर रहे हैं।

संक्षिप्त >> अपडेट्स

इजरायल के प्रधानमंत्री ने दुनिया को फिर से सतर्क किया

इजरायल: इजरायली प्रधान मंत्री बेजामिन नेतन्याहू ने हमास को लेकर अपनी सरकार की अगली रणनीतिक और निर्णायक मांग को स्पष्ट रूप से सामने रखा है। उन्होंने सीबीएस मॉनिंग्स के सह-मेजबान टोनी डोकोउपिल के साथ एक महत्वपूर्ण साक्षात्कार में कहा कि हमास को निशस्त्र और विसेन्टीकृत करना अब सबसे महत्वपूर्ण अगला कदम है, जिसे हर हाल में पूरा किया जाना है। नेतन्याहू ने अपनी बात को बल देने के लिए अमेरिकी राष्ट्रपति डोनाल्ड ट्रंप की तरफ से दी गई एक कठोर चेतावनी को दोहराया। उन्होंने कहा कि उनकी और ट्रंप की मांगों बहुत समान हैं: हमास को या तो बहुत हथियार छोड़ने होंगे और विसेन्टीकृत होना होगा, या फिर भयंकर तबाही होगी। प्रधानमंत्री ने टिप्पणी की कि अब जब 20 शेष जीवित बंधकों की वापसी हो चुकी है, हमने शांति को एक मौका देने पर सहमति व्यक्त की है, और अब इस चरण के बाद, निशस्त्रीकरण और विसेन्टीकरण को तुरंत शुरू करना होगा। उन्होंने विसेन्टीकरण की प्रक्रिया को तीन अनिवार्य शर्तों में विभाजित किया। सबसे पहले, हमास को अपने सभी हथियार त्यागने होंगे। **ट्रंप बोले, भारत अब रूस से तेल नहीं खरीदेगा** अमेरिका :अमेरिका के राष्ट्रपति डोनाल्ड ट्रम्प ने दावा किया कि भारत अब रूस से तेल नहीं खरीदेगा। ट्रम्प ने गुरुवार को व्हाइट हाउस में प्रेस कॉन्फ्रेंस को संबोधित करते हुए कहा कि, प्रधानमंत्री मोदी मेरे दोस्त हैं। हमारे बीच बहुत अच्छे संबंध हैं। भारत के रूस से तेल खरीदने से मुझे खुशी नहीं थी लेकिन आज उन्होंने (पीएम मोदी) मुझे भरोसा दिया कि वे रूस से तेल नहीं खरीदेंगे। अब हम चीन से भी यहीं करवाना होगा।

चेतावनी

▶▶ अलेक्जेंडर लुकाशेंको ने एक बेहद गंभीर चेतावनी जारी की

▶▶ जेलेंस्की टॉमहॉक मिसाइलों की लगातार मांग कर रहे हैं

राष्ट्रीय खबर
मिस्क: रूस के राष्ट्रपति व्लादिमीर पुतिन के सबसे वफादार और कट्टर सहयोगी माने जाने वाले बेलारूस के नेता अलेक्जेंडर लुकाशेंको ने एक बेहद गंभीर चेतावनी जारी की है। लुकाशेंको ने अमेरिकी राष्ट्रपति डोनाल्ड ट्रंप को संबोधित करते हुए कहा है कि यदि संयुक्त राज्य अमेरिका यूक्रेन को लंबी दूरी की सबसोनिक टॉमहॉक क्रूज मिसाइलें हस्तांतरित करता है, तो इस कदम का परिणाम सीधे परमाणु युद्ध के रूप में सामने आ सकता है। लुकाशेंको की यह चेतावनी यूक्रेन के राष्ट्रपति वलोडिमिर जेलेंस्की के कथित अनुरोध की पृष्ठभूमि में

आयुर्वेदिक चिकित्सा के लिए भारत में आये हुए थे केन्याई विपक्षी नेता रैला ओडिंगा का निधन

राष्ट्रीय खबर
तिरुअनंतपुरम: अफ्रीकी राजनीति में एक प्रमुख हस्ती और केन्याई विपक्षी नेता रैला ओडिंगा का 80 वर्ष की आयु में भारत की यात्रा के दौरान चिकित्सा उपचार के दौरान निधन हो गया है। स्थानीय पुलिस और अस्पताल अधिकारियों के अनुसार, उनकी मृत्यु दिल का दौरा पड़ने से हुई। दक्षिणी भारतीय राज्य केरल के देवामाथा अस्पताल ने पुष्टि की कि पूर्व प्रधान मंत्री, जिन्होंने 1997 और 2022 के बीच विपक्षी नेता के रूप में पांच असफल राष्ट्रपति अभियान चलाए थे, को दिल का दौरा पड़ा था। एक भारतीय पुलिस अधिकारी ने बताया कि जब ओडिंगा सुबह की सैर पर थे, तब वह गिर गए। उनके साथ उनकी बहन, बेटी, एक निजी चिकित्सक और भारतीय व केन्याई सुरक्षा अधिकारी थे। केरल के एर्नाकुलम में अतिरिक्त पुलिस अधीक्षक कृष्ण एम ने कहा, उन्हें



आई है। जेलेंस्की इन टॉमहॉक मिसाइलों की लगातार मांग कर रहे हैं। इन मिसाइलों की मारक क्षमता 1,500 मील (लगभग 2,400 किलोमीटर) है, जो यूक्रेनी सेना को रूसी क्षेत्र के अंदर गहरे रणनीतिक लक्ष्यों को निशाना बनाने में सक्षम बनाएगी। इन लक्ष्यों में दुश्मन के बुनियादी ढांचे, सैन्य ठिकाने और गोला-बारूद बनाने वाले कारखाने शामिल हैं।



पास के एक निजी अस्पताल ले जाया गया, लेकिन उन्हें मृत घोषित कर दिया गया। ओडिंगा के कार्यालय के अनाम अधिकारियों ने भी समाचार एजेंसियों को उनकी मृत्यु की पुष्टि की। इससे पहले, भारतीय समाचार पत्र मातृभूमि ने उनकी मृत्यु की सूचना दी थी, और कहा था कि ओडिंगा राज्य के कोच्चि शहर में चिकित्सा उपचार कर रहे थे। 1945 में देश के राजनीतिक राजवंशों में से एक में जन्मे, वह 1963 में स्वतंत्रता के बाद देश के पहले उपराष्ट्रपति के बेटे थे। 12 उन्हें कई लोगों की नजर

दोनों देशों ने 48 घंटे के युद्धविराम पर सहमति जतायी पाकिस्तान का काबुल पर फिर हवाई हमला

राष्ट्रीय खबर
काबुल: पाकिस्तान-अफगानिस्तान सीमा पर मंगलवार रात को ताजा झड़पें हुईं, जिसमें दर्जनों सैनिकों के साथ-साथ नागरिक भी मारे गए। बुधवार को आई खबरों में दोनों पक्षों के सुरक्षा अधिकारियों का हवाला देते हुए यह जानकारी दी गई। बाद में दोनों देश 48 घंटे के संघर्ष विराम पर सहमत हो गए। दोनों पक्षों ने दावा किया कि संघर्ष विराम का अनुरोध दूसरे पक्ष ने किया था। सीमा पर लड़ाई की पहली खबरों के कुछ ही घंटों बाद, पाकिस्तान ने अफगानिस्तान की राजधानी



काबुल के साथ-साथ कंधार प्रांत में हवाई हमले किए। एएफपी समाचार एजेंसी के अनुसार, पाकिस्तान की सेना ने कहा कि वह अफगानिस्तान के तालिबान द्वारा दक्षिण-पश्चिम और उत्तर-पश्चिम में प्रमुख सीमा चौकियों पर किए गए दो हमलों को विफल कर दिया गया। बुधवार तड़के दक्षिणी कंधार प्रांत में सीमा के अफगान हिस्से पर स्पिन बोलडक के पास किए गए हमलों में लगभग 20 तालिबान लड़ाके मारे गए।

आपातकाल

▶▶ इलाकों की सूची को बढ़ाकर 40 कर दिया गया है

राष्ट्रीय खबर
कियेब: यूक्रेन के पूर्वोत्तर खार्किव क्षेत्र में स्थानीय अधिकारियों ने बिगड़ती सुरक्षा स्थिति के कारण सामूहिक निकासी का आदेश जारी किया है। यह आदेश मुख्य रूप से लगभग पूरी तरह से नष्ट हो चुके शहर क्यूपियांस्क के आसपास के दर्जनों गांवों में रहने वाले परिवारों पर लागू होता है, जो लंबे समय से रूसी हमलों के निशाने पर है। खार्किव क्षेत्र के गवर्नर ओलेह सिनेहबोव ने टेलीग्राम मैसेजिंग प्लेटफॉर्म पर इस आपातकालीन कदम की पुष्टि की। उन्होंने बताया कि कुल 27 इलाकों से परिवारों को



तुरंत वहाँ से हटने के लिए कहा गया है। इन इलाकों से 409 परिवारों को निकासी जाना है, जिनमें 601 बच्चे शामिल हैं। सिनेहबोव ने कहा कि बाद में प्रभावित क्षेत्र के एक अन्य अधिकारी ने सार्वजनिक प्रसारक

रूस के करीबी सहयोगी और पड़ोसी बेलारूस ने चेतावनी दी

यूक्रेन को मिसाइलें मिली तो परमाणु युद्ध होगा

चेतावनी को दोहराया। उन्होंने स्पष्ट रूप से कहा: टॉमहॉक समस्या का समाधान नहीं करेंगे। वे स्थिति को परमाणु युद्ध तक बढ़ा देंगे। लुकाशेंको ने आगे कहा, शायद डोनाल्ड ट्रंप इसे किसी और से बेहतर समझते हैं, क्योंकि वह इस घातक हथियार को रूसी क्षेत्र में गहरे हमले करने के लिए सौंपने की जल्दी में नहीं हैं, जैसा कि राष्ट्रपति जेलेंस्की उम्मीद कर रहे हैं। युद्ध में रूस का समर्थन करने वाले बेलारूस ने मार्च 2023 से अपने क्षेत्र में रूसी सामरिक परमाणु हथियारों को तैनात कर रखा है, और दोनों राष्ट्रों ने सितंबर 2024 में उनका उपयोग करने का अभ्यास भी किया था। जेलेंस्की, जो ट्रंप के साथ उतार-चढ़ाव भरे संबंध झेल चुके हैं, मिसाइलों के साथ-साथ मॉस्को और उसके ऊर्जा खरीदने वाले सहयोगियों चीन और भारत पर भी प्रतिबंध बढ़ाने के लिए इस सप्ताह वाशिंगटन में पैरवी करने वाले हैं।

सुप्रीम कोर्ट ने केंद्र सरकार की अनुशंसा की जानकारी दी मौत की सजा में जहरीला इंजेक्शन नहीं चलेगा

राष्ट्रीय खबर
नईदिल्ली: सुप्रीम कोर्ट ने बुधवार को यह टिप्पणी की कि समस्या यह है कि सरकार विकसित होने के लिए तैयार नहीं है, जब केंद्र ने कहा कि मौत की सजा पाए दोषियों को निष्पादन के तरीके के रूप में घातक इंजेक्शन चुनने का विकल्प देना बहुत व्यवहार्य नहीं हो सकता है। न्यायमूर्ति विक्रम नाथ और न्यायमूर्ति संदीप मेहता की पीठ उस याचिका पर सुनवाई कर रही थी जिसमें कानून से मौत की सजा पाए दोषियों को फांसी देने के वर्तमान तरीके को हटाने की मांग की गई है। याचिका दायर करने वाले वरिष्ठ अधिवक्ता ऋषि मल्होत्रा ने कहा कि कम से कम दोषी कैदी को यह विकल्प दिया जाना चाहिए कि वह निष्पादन के तरीके के रूप में फांसी



चाहता है या घातक इंजेक्शन। श्री मल्होत्रा ने कहा, मैं यह साबित करूंगा कि घातक इंजेक्शन सबसे अच्छा तरीका है क्योंकि संयुक्त राज्य अमेरिका के 50 में से 49 राज्यों ने घातक इंजेक्शन को अपनाया है। उन्होंने कहा कि घातक इंजेक्शन देकर निष्पादन करना फांसी की तुलना में तेज, मानवीय और शालीन है, जबकि फांसी क्रूर और बर्बर है, क्योंकि इसमें शरीर लगभग 40 मिनट तक रस्सी पर लटका रहता है।

भारतीय रिजर्व बैंक का नया निर्देश अमल में लाया जा रहा देशभर में चेक क्लीयरेंस में लगातार बाधा

राष्ट्रीय खबर
नईदिल्ली: भारतीय रिजर्व बैंक ने चेक क्लियरिंग को आसान और तेज बनाने के लिए एक नई रियल-टाइम चेक क्लियरेंस प्रणाली शुरू की है, जिसमें व्यावसायिक घंटों (सुबह 10 बजे से शाम 4 बजे तक) के दौरान चेक का निरंतर क्लियरिंग और निपटान किया जाएगा। इस प्रणाली का उद्देश्य सफल चेक क्लियर होने पर ग्राहकों के खाते में उसी दिन पैसा जमा करना है, जो पहले की बैच-आधारित प्रक्रिया को बदल देगा जिसमें तीन कारी दिवस तक लग जाते थे। यह बदलाव चेक ट्रैकिंग सिस्टम के तहत दो चरणों में किया जा रहा है। पहला चरण 4 अक्टूबर से शुरू हो चुका है, और दूसरा चरण अगले साल 3 जनवरी को लागू होगा। दूसरे चरण में, क्लियरिंग हाउस को



चेक पेश किए जाने के समय से लेकर खाते में पैसा जमा होने तक का समय घटकर केवल तीन घंटे रह जाएगा। इस दौरान, यदि आहरित बैंक तीन घंटे के भीतर पुष्टि प्रदान नहीं करता है, तो चेक को अनुमोदित मान लिया जाएगा। पहले चरण में, पुष्टि का समय शाम 7 बजे तक निर्धारित किया गया है, जिसके एक घंटे के भीतर भुगतान ग्राहक के खाते में जमा हो जाना चाहिए। हालांकि, ग्राहक-हिरणी माने जा रहे इस कदम से भुगतान प्रणाली में बड़ी बाधाएं आ रही हैं, खासकर त्योहारों के दौरान जब

चेक की संख्या तेजी से बढ़ जाती है। अधिकांश बैंक तकनीकी एकीकरण के घूबों का सामना कर रहे हैं। इनमें छवियों का निम्न-गुणवत्ता वाला स्कैन और असंतुल व अपूर्ण स्कैनिंग प्रक्रियाएं शामिल हैं, जिनके परिणामस्वरूप निपटान में देरी हो रही है। बैंकों का कहना है कि इतने बड़े बदलाव के लिए पर्याप्त स्टाफ प्रशिक्षण और नई प्रणाली को लागू करने से पहले कुछ दिनों का पायलट रन आवश्यक था, लेकिन यह कदम जल्दबाजी में उठाया गया।

यूक्रेन अधिकारियों ने रूसी सेना की बढ़त पर नया फरमान दिया

क्यूपियांस्क के आसपास से सामूहिक निकासी का आदेश

क्यूपियांस्क शहर की ओर हमला कर रही है और आगे बढ़ रही है, जिसे वे मध्य और पूर्वी यूक्रेन के माध्यम से पश्चिम की ओर अपनी धकेल में एक प्रमुख लक्ष्य मानते हैं। इस शहर को फरवरी 2022 में आक्रमण के शुरुआती हफ्तों में रूसी सेना ने जब्त कर लिया था, लेकिन यूक्रेनी सेना ने उसी वर्ष बाद में इसे फिर से हासिल कर लिया था। यह निजामी ऐसे समय में आई है जब रूसी सेना ने खार्किव शहर पर अपने हवाई हमलों को तेज कर दिया है। हाल ही में, रूसी सेना ने शहर पर हमला करने के लिए शक्तिशाली ग्लाइड बमों और ड्रोन का इस्तेमाल किया, जिसमें एक अस्पताल प्रभावित

हुआ और सात लोग घायल हो गए। क्षेत्रीय प्रमुख सिनेहबोव ने बताया कि इस हमले के शहर की मुख्य स्वास्थ्य सुविधा को निशाना बनाया, जिससे 50 मरीजों को अस्पताल से निकालना पड़ा। यूक्रेनी राष्ट्रपति वलोडिमिर जेलेंस्की ने पुष्टि की कि हमले के प्राथमिक लक्ष्य ऊर्जा सुविधाएं थीं। उन्होंने एक टेलीग्राम पोस्ट में कहा कि हर दिन, हर रात, रूस बिजली संयंत्रों, बिजली लाइनों और हमारी गैस सुविधाओं पर हमला करता है। रूस द्वारा पड़ोसी देश के पावर ग्रिड पर लंबी दूरी के हमले फरवरी 2022 में पूर्ण पैमाने पर आक्रमण के शुरुआत के बाद से एक वार्षिक अभियान का हिस्सा हैं।

पेज एक का शेष चुनाव आयोग ने इस दावे से

न्यायालय को धोखा देने का आरोप लगाया। यह भी बताया गया कि हटाए गए 3.66 लाख मतदाताओं को निर्वाचन पंजीकरण अधिकारियों द्वारा नोटिस जारी किए गए थे और उन्हें सुनवाई का अवसर दिया गया था, लेकिन किसी ने भी अब तक कोई अपील दायर नहीं की है। सभी दावों और आपत्तियों पर विचार करने के बाद, अंतिम मतदाता सूची में 21.53 लाख नए मतदाता जोड़े गए, जिससे विहार में मतदाताओं की कुल संख्या अब 7.42 करोड़ हो गई है। सुप्रीम कोर्ट ने आयोग द्वारा अंतिम सूची प्रकाशित करने की प्रक्रिया की जानकारी दिए जाने के बाद याचिकाओं पर सुनवाई 4 नवंबर तक के लिए स्थगित कर दी।

प्रसिद्ध मल्लिकार्जुन देवस्थानम... ..

प्रधानमंत्री मोदी ने श्री शिवाजी स्फूर्ति केंद्र का भी दौरा किया। यह स्मारक परिसर महान मराठा राजा छत्रपति शिवाजी महाराज की स्मृति को समर्पित है और इसमें एक विशेष ध्यान कक्ष शामिल है। इस ध्यान कक्ष की संरचना अत्यंत प्रतीकात्मक है, जिसमें चार प्रतिष्ठित किलों, अर्थात् प्रतापगढ़, राजगढ़, रायगढ़ और शिवनेरी के मॉडल को चार कोनों पर स्थापित किया गया है। इन किलों के मध्य में महान राजा छत्रपति शिवाजी की गहन ध्यान मुद्रा में एक भव्य प्रतिमा स्थापित है। श्रीशैलम के धार्मिक कार्यक्रमों को पूरा करने के बाद, प्रधानमंत्री मोदी कुरनूल के लिए रवाना हुए। कुरनूल में उनका कार्यक्रम बहुआयामी था, जिसमें कई महत्वपूर्ण विकास परियोजनाओं का उद्घाटन और शिलान्यास शामिल था। इन विकासवात्मक कार्यों के अलावा, प्रधानमंत्री ने कुरनूल में 'सुपर जीएसटी - सुपर बचत' नामक एक जनसभा को भी संबोधित किया। इस सभा का उद्देश्य आम जनता को माल और सेवा कर (जीएसटी) के नई पीढ़ी के सुधारों के लाभों के बारे में विस्तार से बताना और उन्हें जागरूक करना था।

नई मीडिया नीति के विरोध

एनबीसी, एबीसी, सीएनएन, फॉक्स न्यूज) ने एक संयुक्त बयान जारी कर इस नीति को अभूतपूर्व और पत्रकारिता की मूलभूत सुरक्षा को खतरा बताया। न्यूयॉर्क टाइम्स के वाशिंगटन ब्यूरो प्रमुख रिचर्ड स्टीवेन्सन ने भी चिंता व्यक्त की कि यह नीति अमेरिकी सेना पर रिपोर्टिंग को सीमित करती है, जिसका वार्षिक बजट लगभग 1 ट्रिलियन डॉलर है, और जनता को सरकार और सेना के कामकाज के बारे में जानने के अधिकार से वंचित करती है। जिन प्रमुख समाचार संस्थानों ने इस नीति को स्वीकार करने से इनकार कर दिया उनमें एसोसिएटेड प्रेस, रॉयटर्स, ब्लूमबर्ग न्यूज, द न्यू यॉर्क टाइम्स, द वॉल स्ट्रीट जर्नल, द वाशिंगटन पोस्ट, एनपीआर और कई अन्य शामिल हैं। एकमात्र मीडिया संस्थान, वन अमेरिका न्यूज नेटवर्क, ने इस नीति पर हस्ताक्षर किए हैं।

बस्तर के सुकमा में सताइस

कार्यक्रम जून 2020 की शुरुआत में शुरू किया गया था। पिछले साल, छत्तीसगढ़ पुलिस ने माओवादी नेताओं और कार्यकर्ताओं को मुख्यधारा में वापस लाने के लिए निया नार निया पुलिस (हमारा गाँव, हमारी पुलिस) अभियान कार्यक्रम भी शुरू किया था। दूसरी तरफ मंगलवार को, मारे गए माओवादी नेता मल्लोजुला कोटेश्वर राव उर्फ किशनजी के भाई मल्लोजुला वेणुगोपाल राव उर्फ भूपति उर्फ सोनू ने महाराष्ट्र के मुख्यमंत्री देवेंद्र फडणवीस की उपस्थिति में 60 साथी लड़ाकों के साथ गढ़चिरोली में आत्मसमर्पण कर दिया। उन्हें माओवादी संगठन में सैद्धांतिक मरिक्क के रूप में जाना जाता था। छत्तीसगढ़ के मुख्यमंत्री बिष्णु देव साई ने बुधवार को कहा, वेणुगोपाल का आत्मसमर्पण देश की इच्छा है। उन्होंने कहा कि माओवादी भारत को माओवादी मुक्त बनाने का संकल्प लिया है। बिष्णु देव ने यह भी दावा किया कि शाह का वादा पूरा होगा।

वाई पूरन कुमार का अंतिम संस्कार

उनका अंतिम संस्कार किया गया, जिसमें उनकी दोनों बेटियों ने मुखामिन दी। दूसरी घटना में, एएसआई संदीप, जो कथित तौर पर पूरन कुमार से जुड़े भ्रष्टाचार के एक मामले की जांच टीम का हिस्सा थे, ने कपूर को छुट्टी पर भेजे जाने के 12 घंटे से भी कम समय बाद खुद को गोली मार ली। संदीप के परिवार ने भी अपने बेटे के शव का पोस्टमार्टम और अंतिम संस्कार तब तक नहीं करने दिया जब तक कि उनके वीडियो और नोट में नामित लोगों के खिलाफ एफआईआर दर्ज नहीं हो जाती। हरियाणा के मुख्यमंत्री नायब सिंह सैनी ने मंत्रियों के साथ रोहतक जाकर शोकाकुल परिवार को सांत्वना दी और न्याय का आश्वासन दिया। मुख्यमंत्री के ओएसडी वीरेंद्र बड़खालसा ने बुधवार शाम को संदीप के परिवार को एफआईआर की सामग्री पढ़कर सुनाई, जिसके बाद परिवार पोस्टमार्टम के लिए राजी हुआ। परिवार ने एक रिश्तेदार के लिए नौकरी और आर्थिक सहायता की भी मांग की, जिस पर सरकार सहमत हो गई। संदीप का पोस्टमार्टम गुरुवार सुबह पीजीआईएमएस रोहतक में होना तय हुआ।

सूर्य पर भी होती है ठंडे प्लाज्मा

रीप ने कहा, यह खोज इसलिए मायने रखती है क्योंकि यह हमें यह समझने में मदद करती है कि सूर्य वास्तव में कैसे काम करता है। हम तापन प्रक्रिया को सीधे नहीं देख सकते हैं, इसलिए हम शीतलन का उपयोग एक प्रॉक्सी (प्रतिनिधि) के रूप में करते हैं। लेकिन अगर हमारे मॉडलों ने प्रचुरता को ठीक से नहीं माना है, तो शीतलन समय को संभवतः अधिक अनुमानित किया गया है। हमें कोरनॉल तापन पर फिर से विचार करना पड़ सकता है, इसलिए बहुत सारा नया और रोमांचक काम किया जाना बाकी है। उनके निष्कर्ष व्यापक प्रश्नों की एक श्रृंखला भी खोलते हैं। वैज्ञानिकों को अब यह एहसास हुआ है कि सूर्य के वातावरण की संरचना समय के साथ बदलती रहती है, जिससे दशकों की यह धारणा उलट गई है कि यह स्थिर रहती है। यह अंतर्दृष्टि कोरोनॉइड बारिश से कहीं आगे तक फैली हुई है, जो इस बात की पुनः परीक्षा के लिए प्रेरित करती है कि सूर्य की बाहरी परतें कैसे विकसित होती हैं और इसके वातावरण के माध्यम से ऊर्जा कैसे प्रवाहित होती है।

पुलिस संरक्षण में जा रहे थे

सहित 150 से अधिक लोग घायल हो गए। पुलिस की गोलीबारी में पाँच युवक गंभीर रूप से घायल हो गए, जिन्हें एम्स गुवाहाटी अस्पताल में भर्ती कराया गया है। विरोध प्रदर्शन को कवर कर रहे कुछ पत्रकारों पर भी पथराव किया गया और वाहनों के शीशे तोड़ दिए गए। असम सरकार और पुलिस को इस व्यापक जनक्रोध का पूर्वावधान लगाने और उसे नियंत्रित करने में कथित विफलता के लिए कड़ी आलोचना का सामना करना पड़ रहा है। कुछ सोशल मीडिया उपयोगकर्ताओं और राजनीतिक नेताओं ने बक्सा के अतिरिक्त पुलिस अधीक्षक (एएसपी) (अपराध) गौतार्थ देव शर्मा पर कथित रूप से बिना उकसावे के लाठीचार्ज करने का आरोप लगाया है। ज़िला प्रशासन ने मुशलपुर शहर और जेल के आसपास के क्षेत्रों में बीएनएसएस की धारा 163 के तहत निषेधाज्ञा लागू कर दी। साथ ही, अगले आदेश तक पूरे बक्सा जिले में मोबाइल इंटरनेट और डेटा सेवाओं को निलंबित कर दिया गया है। पुलिस ने नाफिले पर हमला करने के आरोप में 10 से अधिक लोगों को हिरासत में लिया है और उनसे पूछताछ की जा रही है। इस घटना पर प्रतिक्रिया देते हुए, असम के मुख्यमंत्री हिमंत बिस्वा सरमा ने हिंसक विरोध प्रदर्शनों की निंदा की। उन्होंने आरोप लगाया कि विपक्षी राजनीतिक दल जुबिन गर्ग के प्रशंसकों को भड़काकर असम में नेपाल की तरह हिंसा भड़काने की कोशिश कर रहे हैं। मुख्यमंत्री ने चेतावनी दी कि ऐसा करने वालों के खिलाफ पुलिस केस दर्ज किया जाएगा, भले ही उसमें कोई विपक्षी नेता शामिल हो। उन्होंने लोगों से शांति बनाए रखने और निष्पक्ष जाँच सुनिश्चित करने का आग्रह किया। वहीं, कांग्रेस नेता गौरव गोरोइ ने मुख्यमंत्री पर जुबिन गर्ग की मौत की जाँच को भटकाने का आरोप लगाया है।

